

2018 - இதழ் 12

இலவசம்



# உள்ளான மனிதன்

**GRACE TABERNACLE**  
Digitized by Noolaham Foundation.  
**A P O S T O L I C C H U R C H**  
[noolaham.org](http://noolaham.org)

# உங்களுக்கு நற்செய்தி!

தேவன் தம்முடைய ஒரே பேரான குமாரனை (இயேசுவை) விசுவாசிக்கிறவன் எவனோ அவன் கெட்டுப்போகாமல் நித்தியஜீவனை அடையும்படிக்கு, அவரைத் தந்தருளி, இவ்வளவாய் உலகத்தில் அன்புகூர்ந்தார். உலகத்தை ஆக்கினைக்குள்ளாகத் தீர்க்கும்படி தேவன் தம்முடைய குமாரனை (இயேசுவை) அனுப்பாமல், அவராலே இரட்சி க்கப் படுவதற்காகவே அவரை அனுப்பினார். அவரை விசுவாசிக்கிறவன் ஆக்கினைக்குள்ளாகத் தீர்க்கப்படான். விசுவாசியாதவனோ, தேவனுடைய ஒரே பேரான குமாரனுடைய (இயேசுவின்) நாமத்தில் விசுவாசமுள்ளவனாயிராதபடியினால், அவன் ஆக்கினைத் தீர்ப்புக்குட்பட்டாயிற்று. ஓளியானது (இயேசு) உலகத்திலே வந்திருந்தும் மனுகருடைய கிரியைகள் பொல்லாதவைகளாய் இருக்கிறபடியினால் அவர்கள் ஓளியைப் பார்க்கிறும் இருளை விரும்புவதே அந்த ஆக்கினைத் தீர்ப்புக்குக் காரணமாயிருக்கிறது. (யோவான் 3:16-19)

உலகத்திலே வந்து எந்த மனுகனையும் பிரகாசிப்பிகிற அந்த மெய்யான ஓளியாகிய இயேசு கிறிஸ்துவின் பிறப்பை நினைவுகூரும் இம் மாதத்திலே, இந்த உலகத்தின் மாயையில் சிக்குண்டு அழிந்துபோகாதபடிக்கு மீட்பராகிய இயேசு கிறிஸ்துவை பற்றிக் கொள்வோம்! நித்திய வாழ்வைப் பெற்றுக் கொள்வோம்!

எங்கள் உள்ளம் கனிந்த நத்தார் (கிறிஸ்மஸ்) வாழ்த்துக்கள்!

## கிறிஸ்மஸ் நள்ளிரவு ஆராதனை

LOCATION: 210 Silver Star Blvd., Unit #807

Scarborough, ON M1V 5J9  416.613.2909

## திங்கள் மார்கழி 24, இரவு 10 மணிக்கு

(Christmas eve mid-night service on Monday December 24, 2018 at 10 PM - On Midland Avenue, One Block North of Finch Avenue.)

# உள்ளான மனிதன்

மாதாந்த சங்கிலை - இலவசம்

2018 - இதழ் 12

இயேசு சொன்னார்:

வருத்தப்பட்டுப் பாரஞ்சுமக்கிறவர்களே நீங்கள்  
எல்லாரும் என்னிடத்தில் வாருங்கள்; நான்  
உங்களுக்கு இளைப்பாறுதல் தருவேன்.

## கிறேஸ் [ற்ற]ரபணக்கல்

### வெளியீடு

SCARBOROUGH, ONTARIO, CANADA ☎ 416.613.2909  
(f)பின்சு / மிட்லாண்ட் சந்திப்புக்கு அருகில்

நீங்கள் தற்போது கிறிஸ்தவ ஆவிக்குரிய ஜக்கியமொன்றிலே  
இணைந்திருந்தால், அங்கே கருத்தோடு தேவனை சேவித்து.  
உங்கள் அழைப்பையும் தெரிந்து கொள்ளுதலையும் உறுதிப்படுத்தி,  
இயேசு கிறிஸ்துவுக்குள், உங்களைக் குறித்ததான்  
பிதாவின் சித்தத்தை நிறைவேற்றுங்கள்.

# இந்த இதழில்...

2018 - இதழ் 12

## 4 என்னோடு இருப்பவரே

அவருக்கு இம்மானுவேல் என்று பேரிடுவார்கள் என்று சொன்னான். இம்மானுவேல் என்பதற்குத் தேவன் நம்மோடிருக்கிறார் என்று அர்த்தமாம்

## 6 கோதுமை மத்தியிலே களைகள்..

முன் குறித்த திகதியில், தன் கடனை அடைக்க அவ னுக்கு நிர்வாகம் இல்லை என்பது உண்மை. பட்ட கடனை அடைக்க வேண்டும் என்ற எண்ணம் அவனுக்கு இருக்கின்றது. ஆனால் அந்த நன்மையை நடத்தி முடிக்க அவனுக்கு பெலனில்லை.

## 10 பிரசங்கக் குறிப்புகள்

வாழ்க்கையில் என்னத்தை கண்டேன் என்று முறையிடுவான். ஆனால், எதையாவது காண்பதற்கு உன் வாழ்க்கையில் என்னத்தை செய்தாய் என்று கேட்டால், கவறுவதற்கு அவனிடத்தில் ஏதுமில்லை.

## 12 புதிய நாளைக்குள்...

கர்த்தருடைய வேதத்தில் பிரியமாயிருந்து இரவும் பகலும் அவருடைய வேதத்தில் தியானமாயிருக்கிற மனுஷன் பாக்கியவான்.

**கிழேஸ் (ற)ரபனக்கல்**

210 Silver Star Blvd., Unit #807  
Scarborough, ON M1V 5J9 Canada

 416.613.2909

info@gtachurch.ca

# புதிய நாளுக்குள்...

அனுதின தியானக் குறிப்புக்கள்

தலைப்பு அகராதி 12<sup>ம்</sup> பக்கத்திலிருந்து...

மனக்குழப்பமான, சோர்வான நேரங்களில்

... மார்கழி 1, 2, 4, 10, 18, 22, 25

போராட்டங்களில், பிசாசின் தந்திரங்களில் வெற்றி

... மார்கழி 1, 2, 7, 10, 11, 22, 25

பாவத்திலிருந்து விடுதலையடையும் வழி உண்டு

... மார்கழி 4, 5, 9, 13, 17, 21, 23, 24, 25

முக்கிய தீர்மானங்களை எடுக்கும் முன்

... மார்கழி 1, 3, 6, 7, 15, 16, 18, 22

ஜூபத்தின் மேன்மை

... மார்கழி 6, 10, 23, 27

தெய்வீக ஆசீர்வாதங்கள்

... மார்கழி 12, 20, 25

மன நிறைவுடன் தேவனைத் துதியுங்கள்

... மார்கழி 14, 21, 27, 28, 29, 30, 31

தேவனுக்கு பிரியமான வாழ்க்கை

... மார்கழி 1, 6, 8, 16, 19, 24, 28, 29, 30, 31

சமாதானமும் அமரிக்கையுமான வாழ்க்கை உண்டு

... மார்கழி 1, 4, 9, 10, 13, 17, 21, 23, 25

பொறுமையோடு காத்திருங்கள்

... மார்கழி 1, 7, 10, 13, 18, 22

தேவ நீதி வெளிப்படும்

... மார்கழி 10, 15, 18, 20, 22

திவ்விய சுபாவங்கள் வெளிப்பட்டும்

... மார்கழி 8, 18, 19, 26, 28, 29, 30, 31

வாழ்வு தரும் திருவசனம், ஐக்கியத்தின் மேன்மை

... மார்கழி 2, 26

மேட்டினமை, வன்மம், பகை தலைதூக்கும் போது...

... மார்கழி 15, 26, 27

# என்னோடு கிருப்பவரே

போதகர் ரங்சிற் கொன்ஸ்ரன்றரன்

“தீர்க்கதறிசியின் மூலமாய்க் கர்த்தராலே உரைக்கப்பட்டது நிறை வேறும்படி இதெல்லாம் நடந்தது. இதோ, ஒரு கன்னிகை கர்ப்பவதி யாகி ஒரு குமாரனைப் பெறுவாள். அவருக்கு இம்மானுவேல் என்று பேரிடுவார்கள் என்று சொன்னான். இம்மானுவேல் என்பது ற்குத் தேவன் நம்மோடிருக்கிறார் என்று அர்த்தமாம்.”

இத் தீர்க்கதறிசனமானது, இயேசு கிறிஸ்து பிறந்த போது அவரது பிறப்பை குறித்து முன்னிவித்து, தேவதூதன் குறிப்பிட்ட தீர்க்கதறிசனமாகும். அவரது பெயர் ஒரு காரணப் பெயராகும். தேவன் நம்மோடு இருக்கிறார்.

இந்த உலகிற்கு நித்தியத்தின் நம்பிக்கையை கொடுக்கும்படியாக சர்வ வல்லமையுள்ள தேவன் தமது ஓரே பேறான குமாரன் இயேசுவை இவ்வு லகிற்கு அனுப்பினார். அவர் வந்து நாம் அழியாமையும், கன்றதையும், மகிழமையையும் நித்திய ஜீவனோடே கூட பெற்றுக்கொள்ள வழியுண்டு பண்ணினார்.

உலகிலே மனிதர் காண்பதெல்லாம் அழிவுள்ளவைகள். அதனால் மனிதரின் நம்பிக்கை அழிவுள்ளவைகளைப் பற்றியதாயுள்ளது. முடிவில்லாத வரும் நித்தியமானவருமான தேவன் தமது சித்தத்தின்படி எமக்கு அழிவில்லாத தமது நித்தியத்தின் நம்பிக்கையை அருளிச்செய்தார். இதை, தமது குமாரனை அனுப்பி எமக்கு உறுதிப்படுத்தினார்.

இதனாலே கர்த்தராகிய இயேசு பிறந்த போது, பரமசேனையின் தீரள் தோன்றி: உன்னதத்திலிருக்கிற தேவனுக்கு மகிழமையும், பூமியிலே சமாதானமும், மனுஷர்மேல் பிரியமும் உண்டாவதாக என்று சொல்லி, தேவனைத் துதித்தார்கள்.

மனிதர்கள் நித்திய வாழ்வை பெற்றுக் கொள்ளும்படி அவர்கள் மேல் தேவ பிரியம் உண்டாயிற்று. இது மனுக்குலத்தின் விடுதலையாகும். இப் பெரும் பாக்கியத்தை எமக்கு வாக்களித்த தேவன், இதற்கு எம்மை இவ்வாழ்க்கையில் தகுதிப்படுத்தி, எம்மோடு கூடயிருந்து பாதுகாத்து நடத்துகிறவராயுள்ளார்.

உலகத்திலே வந்த எந்த மனுஷனையும் பிரகாசிப்பிக்கிற ஒளியே அந்த மெய்யான ஒளி என்று இயேசு கிறிஸ்துவை குறித்து பரிசுத்த வேதாகமத் திலே கூறியிருக்கக் காண்கிறோம்.

எங்கள் வாழ்வை பிரகாசிப்பிக்கும் மெய்யான ஒளியாக இயேசு இருக்கிறார். கர்த்தராகிய இயேசுவும் ஜனங்களை நோக்கி: நான் உலகத்திற்கு ஒளியாயிருக்கிறேன், என்னைப் பின்பற்றுகிறவன் இருளிலே நடவாமல் ஜீவஒளியை அடைந்திருப்பான் என்று கூறியுள்ளார்.

இயேசு கிறிஸ்துவின் பிறப்பானது மகிழ்ந்து கொண்டாடப்பட வேண்டியதே. எமக்குண்டான இப்பாக்கியத்தை தேவதூதர்கள் கண்டு, மகிழ்ந்து தேவ ணைத் துதித்தார்கள். நாமும் மகிழ்ந்து கொண்டாடுவோம். தேவ இராச்சியத்தின் பிள்ளைகளாய், தேவபிள்ளைகளுக்குரிய நற்பண்புகளோடு கொண்டாடுவோம்.

இயேசு கிறிஸ்துவின் பிறப்பானது எமது வாழ்வில் எல்லா நேரமும் கொண்டாடப்பட வேண்டியதே. அவராலே நாம் தேவபிள்ளைகளாகும் ஆனந்த பாக்கியத்தைப் பெற்றுக் கொண்டோம்.

இப்பாக்கியத்தை வாஞ்சித்து தேவணைத் தேடுபவர்களைக்குறித்து தேவன் கூறும்போது, அவன் என்னை நோக்கிக் கூப்பிடுவான், நான் அவனுக்கு மறுஉத்தரவு அருளிச்செய்வேன், ஆபத்தில் நானே அவனோடிருந்து, அவனைத் தப்புவித்து, அவனைக் கணப்படுத்துவேன்.

ஆம், தேவனே என்னோடு இருப்பவர்.

பிரியமான சகோதரனே சகோதரியே,

இம்மாதம் மீட்பராகிய இயேசு கிறிஸ்துவின் பிறப்பை உலகமெங்கும் நினைவுசூரும் மாதமாயுள்ளது.

தேவன் தம்முடைய ஒரேபேரான குமாரனை விசுவாசிக்கிறவன் எவனோ அவன் கெட்டுப்போகாமல் நித்தியஜீவனை அடையும்படிக்கு, அவரைத் தந்தருளி, இவ்வளவாய் உலகத்தில் அன்புவர்ந்தார்.

இழந்து போனதைத் தேடவும் இரட்சிக்கவுமே வந்தேன் என்று சொன்ன கர்த்தராகிய இயேசு ஒவ்வொருவர் மேலும் அன்பும் கவனமும் உள்ள வராய் இருக்கின்றார். உன்னுடைய வாழ்விலும் உன்னோடு இருந்து உன்னை ஆதரிக்க வல்லவர் உன்னை நேசிக்கிறார். அவரே உன்னோடு இருந்து உன்னைத் தப்புவித்து நடத்துவார்.

எம்மோடு கூட ஜெபிக்க விரும்பினால் ஞயிறு காலை 10:00 மணிக்கு தேவ ஆராதனையில் கலந்து கொள்ளும்படி உங்களை அழைக்கின் ரோம்.

தேவன் அன்பு உங்களில் பெருகுவதாக.

**கிருபையின் கூடார அப்போஸ்தல சபை**

ரொரன்ரோ, கண்டா 416.613.2909

அனுதினமும் ஊக்கமாக ஜெபம் செய்யுங்கள்

## நோதுமை மத்தியிலே களைகள்..

“நீங்கள் நாணயமற்றவர்கள்” முன்குறிக்கப்பட்ட தவணையில், உங்கள் கடனை அடைக்க மாட்டார்கள் எனவே உங்களுக்கு கடன் கொடுக்க மாட்டோம் என்று அயலிலுள்ளவர் கூறிய கடும் வார்த்தைகள், கடன் வாங்கச் சென்ற ஏழைக் குடியானவனின் இருதயத்தை மிகவும் மனமடியச் செய்தது. இன்று என் பிள்ளைகள் உண்ண என்னத்தை கொடுப் பேன்? நானை பள்ளிக்கூட படிப்பிற்கு தேவையான அப்பியாசப் புத்தகங்களை எப்படி கொள்வனவு செய்வேன்? என்ற பல யோசனைகள், அந்த குடியானவனையும் அவன் மனைவியையும் வாட்டியது. செய்த குற்றமோ, செய்யாத குற்றமோ, விட்ட குறையோ எப்படியோ அந்தக் குடியானவன், இப்படிப்பட்ட வறுமை நிலைக்கு தள்ளப்பட்டான். முன் குறித்த திகதியில், தன் கடனை அடைக்க அவனுக்கு நிர்வாகம் இல்லை என்பது உண்மை. பட்ட கடனை அடைக்க வேண்டும் என்ற எண்ணம் அவனுக்கு இருக்கின்றது. ஆனால் அந்த நன்மையை நடத்தி முடிக்க அவனுக்குப் பெலனில்லை. அப்படியாக இருந்த காலங்கள் எப்போது மாறும் என்று விடியலை நோக்கி இருந்த நாட்களை இப்போது என்னிப் பார்க்கின்றான். இப்போது, கடன் வாங்கும் நிலை மாறி கடன் கொடுக்கும் நிலையை அடைந்து விட்டான்.

ஒரு வேளை, இப்படியான அனுபவத்தில் நீங்கள், ஏதோ ஒரு பக்கத் தில் தற்போது இருக்கலாம் அல்லது முன்பு இருந்திருக்கலாம். அடிப்படைத் தேவைகளை சந்திக்க கையேந்திய நாட்களை கடந்து, இப்போது வாடிடும் வறியோருக்கு கைகொடுக்கும் நிலையில் இருக்கலாம் அல்லது உழைப்பது கையிலிருந்து வயில் எடுப்பதற்கே போதும் என்ற நிலையில் இருக்கலாம். இன்று நீங்கள் எந்த நிலையில் இருந்தாலும், இந்த கட்டுரையை வாசிக்கும் நீங்கள், தேவனுடைய வார்த்தையின் வெளிச்சத்தில் உங்கள் வாழ்க்கையை சுற்று ஆராய்ந்து பாருங்கள்.

ஒரு மனிதன் இந்த பூமியிலே தன் சந்ததி பலத்திருக்கும்படி தன் செல்வத்தை பெருக்கும் பொருட்டு, கடுமையாக இரவும் பகலும் உழைத்து வந்தான். அவன் தன் கடும் உழைப்பின் பலனை இந்த உலகிலே பெற்றுக் கொண்டான். அவனுடைய நாட்கள் முடிந்து, அடுத்த தலை முறை தலை தூக்கியது. இந்த குடும்பத்தினரின் செல்வப் பெருக்கை கண்ட பலரும் இவர்களோடு திருமண சம்மந்தம் கலக்க முந்திக் கொண்டார்கள். சம்மந்தம் கலந்து திருமணம் செய்து கொண்டவர்களும், அவனுடைய வாரிக்களும் அந்த செல்வத்தை தங்கள் இஷ்டப்படி செலவு செய்து பல கண்ணிகளிலே தங்களை சிக்க வைத்துக் கொண்டார்கள். தன் சந்ததி பெயரும் புகழுதனும் சிறப்பாக வாழ வேண்டும் என்ற நோக்கத்துடனே, அந்த மனிதன் கடினமாக உழைத்திருந்தான். ஆனால் இப்போது வேறு ஒருவன், அவன் செல்வத்தை தன் இஷ்டப்படி செலவு செய்கின்றான். அந்த மனிதன் கடும் பிரயாசம் நேரமையானது, இந்த பூமியின் அளவு கோவில்படி அவன் ஜகவரியவானான். ஆனால் அவன் இப்போது பூமியில் இல்லை. சர்வ வல்லமையுள்ள தேவனின் முன்னிலையில் நிற்க வேண்டிய நாள் ஒன்று உண்டு. இந்த பூமியின் செல்வம்

அனுதினமும் வேதத்தை கருத்தோடு வாசியுங்கள்

பரலோகத்திலே செல்லுபடியாகாது. ஒரு மனிதன் இந்த பூமி யிலே வாழ்கின்ற நாட்களிலே, அவன் பரலோகத்திலே செல்லுபடியா கும் பொக்கிஷங்களை சேர்த்து வைக்க வேண்டும்.

தற்போது பல கோடிக்கணக்கான ஜனங்கள், பசி, பட்டினியால் வாடிக் கொண்டிருக்கின்றார்கள். அவர்கள் உடுத்துவதற்கு தகுந்த உடைகள் இல்லை. அவர்கள் தங்குவதற்கு அடிப்படையான வசதிகள் உள்ள வீடு இல்லை. இந்த நிலையிலே ஒரு மனிதன், உலக செல்வத்தை நம்பி, தன்னுடைய அடுத்த சந்ததிக்கு தேவையான செல்வத்தை சேர்த்து வைக்கின்றான். அவனுடைய என்னை தனக்கு பின் தன் பிள்ளைகள் சிறப்பாக வாழ்வார்கள் என்பதாகும். ஒரு மனுஷனுடைய சந்ததி பாக்கி யம் பெற்று, சுவக்கியத்துடன் வாழ்வதற்கு செல்வம் இருந்தால் மட்டும் போதாது. உன்னதமான தேவனிடமே பாக்கியமும் சுவக்கியமும் உண்டு. அதை அவர் தமிழடைய சித்தப்படி மனிதர்களுக்கு அனுக்கிரகம் செய்கின்றார். உலக ஜூகவரியத்தை நம்பி, அவற்றை சேர்த்து வைப்பவர்களின் செல்வம், அவர்கள் சந்ததியில் நாற்றம் எடுக்கும் நாட்கள் வரும்.

**இயேசு சொன்னார்:** பூமியிலே உங்களுக்குப் பொக்கிஷங்களைச் சேர்த்து வைக்கவேண்டாம் இங்கே பூச்சியும் துருவும் அவைகளைக் கெடுக்கும் இங்கே திருடரும் கண்ணிட்டுத் திருடுவார்கள். பரலோகத்திலே உங்கள் பொக்கிஷங்களைச் சேர்த்து வையுங்கள் அங்கே பூச்சியாவது துருவாவது கெடுக்கிறதும் இல்லை. அங்கே திருட்ட கண்ணிட்டுத் திருடுகிறதும் இல்லை. உங்கள் பொக்கிஷம் எங்கேயிருக்கிறதோ அங்கே உங்கள் இருதயமும் இருக்கும். (மத்தேயு 6:19-21)

இந்த பூமியிலே வாழும் மனிதர்கள் அறிய வேண்டிய முக்கியமான விடயம் என்னவென்றால். தங்கள் அறிவுக்கெட்டியபடி நன்மை என்று என்னுகின்ற காரியங்களை செய்கின்றவன் அல்ல, பரலோகத்திலிருக்கிற பிதாவாகிய தேவனின் சித்தத்தின்படி செய்கிறவனே பரலோகராஜ்யத்தில் பிரவேசிப்பான் (மத்தேயு 7:21)

எனவே நாங்களும், எங்களுடைய யாவும், பிதாவாகிய தேவனின் சித்தத்தை நிறைவேற்றும்படி ஒப்புக் கொடுப்பதே, நாங்கள் எங்கள் வாழ்வில் எங்கள் ஆத்துமாவுக்கு செய்யக் கூடிய மிகப் பெரிய பலன். ஆதி முதல், வறியவர், வாழ்விழந்தோர், அநாதைகள், விதவைகள் ஆகிய ஒடுக்கப்பட்டோரை நினைவு கூரும்படியாய், பரிசுத்த வேதாகமம் மின்டும் மீண்டும் வலியுறுத்துகின்றது. எனவே ஏழைகளை மனதார நினைவு கூருவதால் நீங்கள் பரலோகத்திலே பலனை அடைந்து கொள்வீர்கள். சிறுமைப்பட்டவன்மேல் சிந்தையுள்ளவன் பாக்கியவான் தீங்குநாளில் கர்த்தர் அவனை விடுவிப்பார். (சன் 41:1) ஏழைக்கு இரங்குகிறவன் கர்த்தருக்குக் கடன்கொடுக்கிறான் அவன் கொடுத்ததை அவர் திரும்பக் கொடுப்பார். (நீதிமொழிகள் 19:17) (யாத் 22:23-25)

உன்னிடத்தில் கேட்கிற எவனுக்கும் கொடு உன்னுடையதை எடுத்துக் கொள்ளுகிறவனிடத்தில் அதைத் திரும்பக் கேளாதே. திரும்பக் கொடுப்பார்களென்று நம்பி நீங்கள் கடன்கொடுத்தால் உங்களுக்குப் பலன் என்ன? திரும்பத் தங்களுக்குக் கொடுக்கப்படும்படியாகப் பாவிகளும்

பாவிகளுக்குக் கடன் கொடுக்கிறார்களே. (லூக்கா 6:30,34)

ஜனங்கள் நாணயமற்றவர்களாக இருக்கின்றார்களே? ஜனங்கள் நன்றிய ற்றவர்களாக இருக்கின்றார்களே? நாங்கள் கொடுப்பதை துஷ்பிரயோ கம் செய்வார்களே? பாத்திரம் அறிந்தல்லவோ பிச்சை போட வேண் டும்? ஆகவே, எந்த அளவிற்கு நாங்கள் கொடுக்க வேண்டும்? இப்படி யாக மனிதர்கள் என்னம் கொள்ளலாம். ஆனால், இயேசு சொன்னார்: ஆகையால் உங்கள் பிதா இரக்கமுள்ளவராயிருக்கிறதுபோல, நீங்களும் இரக்கமுள்ளவர்களாயிருங்கள். (லூக்கா 6:36). உங்கள் சத்துருக்களைச் சிநேகியுங்கள், நன்மைசெய்யுங்கள், கைமாறுக்குருதாமல் கடன் கொடுங்கள், அப்பொழுது உங்கள் பலன் மிகுதியாயிருக்கும், உன்னதமான வருக்கு நீங்கள் பிள்ளைகளாயிருப்பீர்கள், அவர் நன்றியறியாதவர்களுக்கும் துரோகிகளுக்கும் நன்மைசெய்கிறாரே, (லூக்கா 6:35)

பிதாவாகிய தேவனும் பாத்திரமறிந்து அதன்பின்தான் எங்களுக்கு ஆசீர்வாதங்களை தருவதாக முடிவெடுத்தால். எங்களில் யார் அதற்கு பாத்திரனாக இருக்க முடியும்? தேவன் தந்த வாழ்நாட்களில் எத்தனை வருடங்கள் நாங்கள், அவருடைய பூரண சித்தப்படி வாழ்ந்தோம்? எத்தனை வருடங்களை அநியாயமாக்கியிருக்கின்றோம். தேவன் தந்த சர்ரத்தை, எவ்வளவாக பரிசுத்தமாக காத்துக் கொண்டோம்? அல்லது எத்தனை முறை தவறியிருக்கின்றோம்? தேவன் எங்களுக்கு தந்த உலக பொருட்களை எப்படி அவருடைய ராஜ்யத்துக்கென்று பயன்படுத்தியிருக்கின்றோம்? அல்லது எவ்வளவாய் துஷ்பிரயோகம் செய்திருக்கின்றோம். இப்படியே நாங்கள் எங்களிடம் இந்த கேள்விகளை கேட்போமாக இருந்தால், யார் நாணயமற்றவர்கள் என்பதும், தேவனுடைய கிருபை எவ்வளவாக எங்கள் வாழ்வில் இருக்கின்றதென்பதும் தெளிவாகும். எனவே பிதா இரக்கமுள்ளவராயிருக்கிறதுபோல, நாங்களும் ஏழைகள் எனியவர்கள் மேல் இரக்கமுள்ளவர்களாயிருப்போம்.

ஒருவன் தனக்கு கிடைத்த கிருபையை உதாசீனம் செய்தால், சந்திப்பின் நாளிலே, அவன் தேவனுக்கு கணக்கு ஒப்புவிப்பான்.

கடன் நீ வாங்கமாட்டாய், கடன் நீ கொடுத்துகொய் என்ற வார்த்தையின்படி தேவன் உன்னை ஆசீர்வதித்திருந்தால், அந்த வார்த்தையின்படி உன்னிடத்தில் கேட்கிறவனுக்கு கடன் கொடு. கடன் கொடுப்பது பாவம் என்று சொல்லிவிடாதிருங்கள். ஏனெனில், “திரும்பக் கொடுப்பார்களென்று நம்பி நீங்கள் கடன்கொடுத்தால் உங்களுக்குப் பலன் என்ன?” என்று இயேசு கூறியிருக்கின்றார். அவன் உன்மையற்றவன், குறித்த நாளில் தரமாட்டான், அவனை நம்ப முடியாது என்ற என்னத்துடன் கடன் கொடுக்காமல், மனதார நன்மை செய்யும்படி கொடு. உன் சந்ததியை தேவன் நிச்சயம் ஆசீர்வதிப்பார். பரலோகில் உன் பலன் மிகுதியாயிருக்கும்.

தேசத்தின் ஒதுக்கு புறமாக, வெகு தொலைவில் இருக்கும் குக்கிரா மத்திலே, இருக்கும் ஜனங்கள் கொள்ளை நோயினால் மரித்துக் கொண்டிருந்தார்கள். கடும் போராட்டத்தின் மத்தியில், ஒரு சில வைத்தியர்கள் தங்கள் உயிரை பணயம் வைத்து, உதவும்படி அங்கே சென்றிருந்தார்கள். நோய் அதிகமாக இருந்ததால், அவர்கள் கொண்டு

சென்ற மருந்து முடிந்து போய்விட்டது. அந்த குக்கிராமம் வெகு தொலைவில் இருந்ததாலும், போகும் வழியில் பயங்கரங்களும், அந்த கிராமத்தில் கலவரங்களும் இருக்கின்றபடியால், எந்த நபரோ, ஸ்தாப னமோ அங்கு செல்லும்படி முன்வரவில்லை.

தலை நகரில் இயங்கிவிந்த ஸ்தாபனங்களில் ஒன்றின் முகவர் ஒருவர் அங்கு செல்வதற்கு உடன்பட்டார். ஆனால், அங்கு செல்வதற்காக, ஜந்து மடங்கு அதிக பணம் தேவை என கூறினார். வைத்திய ஸ்தாப னம் அவரை நோக்கி: “என்ன எரிகிற வீட்டில் பிடிங்கின இலாபம் போல” அங்கே ஜனங்கள் மரிக்கின்றார்கள், அவர்களின் இரத்தத்தை குடிப்பது போல, அநியாயமான கூலியை கேட்கின்றிர்களே என்றனர்.

அதற்கு அவர், இது எங்கள் கூலி அல்ல. அங்கே போக சம்மதித்தவர்கள், எந்த சம்பளமும் வேண்டாம் என்றிருக்கின்றார்கள். போகும் இடம் தொலைவில் உள்ளது, தகுந்த வீதி அமைக்கப்படவில்லை, வனவில நங்களால் வரும் பயங்கரங்களும் உண்டு எனவே சாதாரண வாகன ங்கள் பழுதடைந்து விடும், நாங்கள் கருரக வாகனம் ஒன்றை வாடகை க்கு எடுக்க வேண்டும். மருந்துகள் பழுதடையாமலும், மருந்து போத்த ல்கள் உடையாமலும் இருக்க, தகுந்து பாதுகாப்புடன் செல்ல வேண்டும். போகின்ற மனிதர்களுக்கு, போகும் வழியிலும், சென்று வரும்வரை யிலும் போதிய ஆகாரமும், பாதுகாப்பும் தேவை. வழியிலே எதிர்ப்படும் கொள்ளை அடிப்பவர்களிடமிருந்து மருந்துகளை பாதுகாக்க, பாதுகாப்பு வழங்கும் ஸ்தாபனத்திற்கு கட்டணம் செலுத்த வேண்டும். இப்படியாக பல செலவுகள் செய்தால் தான் அந்த மருந்தை பழுதடையாமல், பாதுகாப்புடன் அங்கு கொண்டு செல்லாம் என்று அந்த முகவர் கூறினார்.

பிரியமானவர்களே, இந்த உலகிலே நன்மையை நிறைவேற்றுவது கடினமான காரியம். அவைகளின் மத்தியிலே, பெறும் நன்மையை உதாசினப்படுத்துகின்றவர்களும் தாராளமாக உள்ளார்கள். அவர்கள் மத்தி யிலே, வாழ்வை தேடி, வாடிடும் வறியவர்கள் இருக்கின்றார்கள். கோதுமை நாற்றுக்களுடன் களைகளும் உண்டு. நெல்லுக்கு ஊற்றும் தண்ணீரை, களைகளும் உள்வாங்கி, வளர்ந்து செழித்து வரும். அதைப் போலவே, இன்று பலர் களைகளைப் போல வளர்ந்து, பிள்ளைகளின் எல்லா ஞான நன்மைகளையும் அனுபவிக்கின்றார்கள். ஆனால் ஒரு நாள் உண்டு. கோதுமையை பிரித்து களஞ்சியத்தில் சேர்த்து, பதர்களை அக்கினி யால் சுட்டெரிக்கும் காலம். அதுவரை பொறுமையுடன் நன்மை செய்ய ங்கள். உதாரத்துவமாய் கொடுங்கள்! இந்த பூவுலகிலே தேவன்தாமே, உங்கள் சுந்ததியை ஆசீர்வதிப்பார்! பரலோகில் உங்கள் பலன் மிகுதி யாயிருக்கும்.

**கர்த்தராகிய இயேக கிறிஸ்துதாமே உங்களை வழிநடத்துவாராக!**  
**ஆமேன்.**

# பிரயாசத்தின் பலன்

பிரசங்கக் குறிப்புக்கள் - போதகர் ரஞ்சிற் கொன்ஸரன்றைன்

[IF YOU WOULD LIKE TO LISTEN TO THE FULL VERSION OF THIS MESSAGE IN ENGLISH OR TAMIL, FOLLOW THE LINK THAT IS PROVIDED AT THE END THIS SERMON NOTES]

பிரதான வசனம் : நீதி 12:11-12

பிரயாசம் இல்லாமல் ஒருவரும் நற்பலனை பெற்றுக் கொள்வதில்லை. இந்த உலகத்தின் போக்கில் வாழும் மனிதர்களும் இவ்வண்ணமாக பல காரியங்களை அடைய வேண்டும் என பிரயாசப்படுகின்றார்கள். சோம் பேறி தன் கையைக் கலத்திலே வைத்து அதைத் தன் வாய்க்குத் திரும்ப எடுக்க வருத்தப்படுகிறான் என்ற பிரகாரமாய் வாழும் மனிதர்கள் இருக்கின்றார்கள். அதாவது, என்னிடத்திலே பயிர் நிலம் உண்டு, நான் எந்த பிரயாசமும் பட மாட்டேன், எனக்கு வசதி உள்ள நேரத்தில் மாத்திரம், தண்ணீர் இறைத்து, பயிர்களை பராமரிப்பேன். நான் பூண்டுகளை பிடுங்க மாட்டேன். ஆனால், அந்த நிலம் தானாய் விளைய வேண்டும் என்றிருக்கின்றார்கள். நப்பாசை மாத்திரம் சோமபேறியினிடத்தில் இருக்கும் ஆதலால் தன் வாழ்க்கையில் எந்தக் கிரியையையும் நடப்பிக்காமல், பலனை எதிர்பார்த்திருக்கின்றான். இதனால் அவன் தன் வாழ்க்கையிலே எந்தப் பலனையும் கண்டடைவதில்லை. அதனால், பிற்பாடு தன் வாழ்க்கையிலே முறுமுறுக்க ஆரம்பிக்கின்றான். வாழ்க்கையில் என்னத்தை கண்டேன் என்று முறையிடுவான். ஆனால், எதையாவது காண்பதற்கு உன் வாழ்க்கையில் என்னத்தை செய்தாய் என்று கேட்டால், கூறுவதற்கு அவனிடத்தில் ஏதுமில்லை.

தன் நிலத்தைப் பயிரிடுகிறவன் ஆகாரத்தினால் திருப்தியடைவான் வீண ஸரப் பின்பற்றுகிறவனோ மதியற்றவன் என்று நீதிமொழிகளில் வாசிக்கின்றோம். அதாவது, பலனை பெற்றுக் கொள்வதற்கு, தன் வாழ்க்கையிலே ஒழுக்கத்துடன் கிரியைகளை நடப்பிக்க வேண்டும். பாடசாலைக்கு செல்லும் மாணவன், ஆசிரியர் கற்று கொடுக்கும் பாடங்களை கிரமமாக கற்று கொண்டால், அவன் பரிட்சையில் சித்தியடைந்து பட்டம் பெறுவான்.

எங்கள் பெலவன் நேரங்களிலும், எங்கள் இயலாமைகளிலும் தேவன் எங்களுக்கு பெலன் தந்து உதவி செய்கின்றவராய் இருக்கின்றார். அவர் எங்களுக்கு பெலன் தந்து உதவி செய்கின்றார். நாங்கள் ஆரம்பித்த நற்கிரியைகளை நிறைவேற்றி முடிக்கும்படிக்காகவே அவர் எங்களுக்கு

பெலன் தந்து உதவி செய்கின்றார். விணர்களிடம் எந்த நற்கிரியைகளும் இருக்காது. எந்த நன்மையான காரியத்தையும் அவர்கள் குழப்பிப் போடுகின்றவர்களாக இருக்கின்றார்கள்.

வயல் நிலத்தை சொந்தமாக வைத்திருக்கும் இரண்டு மனிதர்கள் இருந்தார்கள். ஒருவன், அந்த நிலத்தை சுத்தப்படுத்தி உழுது. பண்படுத்தி, பிரயாசப்படுகின்றான். மற்றவனோ, விணரின் பேச்சை கேட்டு “நல்ல நிலம் தானாய் விளையும், நிலத்தை பண்படுத்த என் நேரத்தை விரயமாக்கத் தேவையில்லை” என்று கூறி விட்டுவிடுகின்றான். இது விணரின் பேச்சும் கிரியையுமாக இருக்கின்றது. இப்படிப்பட்டவர்களை பின்பற்றுகின்றவன் மதியற்றவனாக இருக்கின்றான்.

விணரான மனிதர்கள், தேவன் கூறும் நீதிமானின் நற்கிரியைகளை அச்ட்டை செய்து, உலக போக்கில் வாழும் மனிதர்களின் வழியை பின்பற்றுகின்றார்கள். எப்படியாக இந்த உலக பொருட்களை மற்றவர்கள் சம்பாதிக்கின்றார்களோ, அதைப் போலவே தாங்களும் அதை சம்பாதித்தது கொள்ள வேண்டும் என்று, துன்மார்க்கமான வழியை விரும்புகின்றார்கள். தேவனுடையவனோ, தேவனுடைய நன்மையான வழியை தெரிந்து கொள்கின்றான். தன்னுடைய வாழ்க்கையை தேவ நீதியின்படி வாழ்கின்றான்.

இந்த உலகத்தின் போக்கில் வாழ்பவர்கள், தெய்வீக கானங்களை பாடுவதில்லை. அவர்கள் இந்த உலகத்தோடு அழிந்து போகும் காரியங்களுக்குரிய பாடல்களை பாடுகின்றார்கள். சிலர் தங்கள் வாழ்க்கையை விக்கிரகங்களை வழிபடுவதற்கு அர்ப்பணித்திருக்கின்றார்கள். ஆனால் எங்களுடைய வாழ்க்கையிலே இப்படிப்பட்ட அருவருப்புகள் இருக்கலாமாது. நாங்கள் ஜீவனுள்ள தேவனுடைய பின்னைகள். அவர் எங்களை மறுபடியும் சேர்த்துக் கொள்ள வருகின்றவராய் இருக்கின்றார். எனவே எங்கள் நற்கிரியைகள் மனுஷர் முன்னினையில் தேவனை மகிழ்மைப்படுத்த வேண்டும்.

விணர்களை நாங்கள் பின்பற்றி, அவர்கள் செய்வது போல் நாங்களும் செய்வோமாக இருந்தால், நாங்கள் மதியீனராக இருப்போம். நாங்கள் தேவனுடையவர்கள், அவர் எங்களை பாவத்திலிருந்து இரட்சித்திருக்கின்றார். அந்த இரட்சிப்பானது எங்கள் வாழ்க்கையில் பலன் தரும்படி யாப், இரட்சிப்புக்கு ஏற்ற நற்கிரியைகளை நாங்கள் நடப்பிக்க வேண்டும். அப்படியாக தன் வாழ்க்கை தேவனுடைய வழியிலே வாழும்படி பிரயாசப்படுகின்றவன், நிச்சயமாக அவன் அதன் பலனால் திருப்தியடைவான்.

[இந்த தேவ செய்தியின் முழுமையான ஓலிப்பதிவை பின்வரும்

இணையத் தளத்தில் (INTERNET WEBSITE இல்)

தமிழ் ஆங்கில மொழிகளில் கேட்கலாம்.]

## நிம்மதி உண்டு!

நாள்பட்டதும் மாற்ற முடியாததுமான புண்களைப் போல, மனதிலே ஏற்றப்பட்ட காயங்களுக்கு இனி விடுதலை இல்லை என்ற விரக்தி பல மனிதர்களை வாட்டுகின்றது. எப்படி நடந்து முடிந்ததை மாற்ற முடியும்? என்ன வாட்டும் அடிமைத்தன கட்டுக்களிலிருந்து எப்படி விடுதலை அடைவது? இப்படிப்பட்ட நோவுகள் இனி, மத, தராதர ஏற்றத் தாழ்வுகள் இன்றி மனிதர்களை தாக்கும் நோவுகள், வாழ்க்கையின் நிம்மதியை முற்றிலும் கெடு த்துப் போடுகின்றது. அதாவது மாளி கையில் வாழ்ந்தாலும், குடிசையில் வாழ்ந்தாலும், அதிகாரமுள்ளவர்களாக இருந்தாலும், ஒடுக்கப்பட்டவர்களாக இருந்தாலும், மனிதர்களுடைய வாழ்க்கையிலே, நிம்மதி குலைக்கப்படுகின்றது. இந்த உலகிலே நிம்மதி அடையும் வழி முறைகளை பலர் கற்றுக் கொடுக்கின்றார்கள். எடுத்துக்காட்டாக, நிம்மதியை அடைவதற்கு, இந்த ஏழு படிகளை முறைப்படி தாண்டிச் செல்ல வேண்டும் அல்லது இப்படிப்பட்ட தேக அப்பியாசமும் தியானமும் செய்வதால் நிம்மதியை அடையலாம் என பல மனிதர்கள் இன்று முயற்சிக்கின்றார்கள். உலகில் இல்லாத காரியம் ஒன்றை உலகிலுள்ளவர்கள் எப்படி பெற்றுத் தரமுடியும்? மனிதனால் எடுக்கப்படும் எந்த முயற்சிகளும், அவன் ஆத்துமா விரும்பும் நிம்மதியை கொடுப்பதில்லை. அப்படியானால் அதை எப்படிப் பெற்றுக் கொள்வது? இந்த உலகம் தரக்கூடாத சமாகானத்தை நான் உங்களுக்கு தருகின்றேன் என்று பரலோகத்திலிருந்து இறங்கி வந்த இயேசு கிறிஸ்து உங்களுக்கு கூறுகின்றார். அதற்காகவே அவர் இந்த உலகத்திற்கு வந்தார். அவருடைய பிறப்பின் நாளை நினைவு கூரும் இந்த மாதத்திலே, பெற்ற நிம்மதியை தொலைத்திருந்தாலும், இயேசுவை அறியாமல் வாழ்ந்திருந்தாலும், இன்று உங்கள் வாழ்வை அவரிடம் கொடுங்கள். உங்கள் இருதயத்தில் சமாதானக் காரணராகிய இயேசு வாசம் பண்ணும்படியாய் இடங் கொடுங்கள். என்னுடைய சமாதானத்தையே உங்களுக்குக் கொடுக்கிறேன் என்று கூறிய இயேசு உங்கள் நிலையை நன்றாக அறிந்தவராக இருக்கின்றார்.

### எசாயா 26:3

உம்மை உறுதியாய்ப் பற்றிக்கொண்ட மனதை யுடையவன் உம்மையே நம்பியிருக்கிறபடியால், நீர் அவனைப் பூரண சமாதானத்துடன் காத்து க்கொள்வர்.

**ஜெபம்:** அன்பின் பிதாவே, இந்த உலகம் தரமுடியாத சமாதானத்தை எங்களுக்கு நீர் தருவேனன்று வாக்களித்தீர். அதை பெற்றுக் கொள்ளும்படியாய் என் வழிகளை உமக்கு ஒப்புவித்து உம்முடைய வழியில் நடக்க உதவி செய்யும். இரட்சகர் இயேசு வழியாக ஜெபிக்கிறேன் ஆமேன்.

## திருப்தியாக்கி நடத்துவார்...

மனிதர்கள், தங்கள் வாழ்க்கையின் முடிவில் இளைத்துப் போனவர்களாய், என்னடா வாழ்க்கை என்று கூறுவதை நாங்கள் கேட்டிருக்கின்றோம். சூரியனுக்குக் கீழே மனுதன் படுகிற எல்லாப் பிரயாசத்தினாலும் அவனுக்குப் பலன் என்ன? ஒரு சந்ததி போகிறது, மறு சந்ததி வருகிறது. பூமியோ என்றைக்கும் நிலைத்திருக்கிறது. சூரியனுக்குக் கீழே செய்யப்படுகிற காரியங்களை யெல்லாம் கவனித்துப் பார்த்தேன் இதோ, எல்லாம் மாயையும், மனதுக்குச் சஞ்சலமுமாயிருக்கிறது என்று பிரசங்கி (சாலமோன்) கூறியிருக்கின்றார். வாழ்நாள் குறுகிய மனிதன் தன் வாழ்க்கையின் நாட்களிலே, சத்தியத்தை (உண்மையை) அறியும்படி பல முயற்சிகளை எடுக்கின்றான். சரியான பாதையை கண்டுபிடிக்கும்படி கடுமையாக உழைக்கின்றான். முடிவில்லாத நிம்மதியான வாழ்வை காணும்படி, பல பிராயசித்தங்களை செய்கின்றார்கள். இவையெல்லாம் புதியவைகள் அல்ல. இந்த பூமியில் ஒரு சந்ததி தோன்றி இவைகளை அடையும்படி நாடுகின்றது. அந்த சந்ததியின் நாட்கள் முடிந்தவுடன், இன்னுமொரு சந்ததி தோன்றி, அதே பிரகாரமாக செய்கின்றது. இவையெல்லாம் மாயை! மனுஷனுடைய பிரயாசங்கள் யாவும் விருதா! அவன் வாழ்நாள் குறைந்தவனும், சஞ்சலம் நிறைந்தவனுமாயிருக்கின்றான். மனிதனுடைய வாழ்வின் கருப்பொருளை அறியும்படியாய் தன்னிடத்தில் வரும்படியாக இயேசு கிறிஸ்து அழைக்கின்றார். “நானே வழியும், சத்தியமும், ஜீவனுமாயிருக்கின்றேன்” என்று இயேசு கூறியிருக்கின்றார். வாழ்க்கையிலே நீங்கள் எடுக்கும் முயற்சிகள் நீங்கள் பலனுள்ளதாய், இந்த உலகத்தைவிட்டு நீங்கள் கடந்து செல்லும் போது திருப்தியிடன் கடந்து செல்ல வேண்டுமாயின், கர்த்தராகிய இயேசு கிறிஸ்துவிடம் உங்கள் வாழ்க்கையை ஒப்புக் கொடுங்கள். அப்பொழுது இந்த பூமியிலே நீங்கள் வாழும் வாழ்க்கையின் நோக்கத்தை உணர்ந்து கொள்வீர்கள். தேவையானதும், நிலையானதுமான பொக்கிழம் என்ன என்பதை உணர்ந்து அதைப் பின்தொடர்வீர்கள்.

### யோவான் 14:6

**இயேசு:** நானே வழியும் சத்தியமும் ஜீவனுமாயிருக்கிறேன் என்னாலேய ல்லாமல் ஒருவனும் பிதாவினிடத்தில் வரான்.

**ஜெபம்:** உன்னத தேவனே, இந்த உலகிலே வாழும் நாட்களில் விருதா வாய் காரியங்களை செய்யாமல், வாழ்க்கையின் அர்த்தத்தை உணர்ந்து. உம்முடைய வார்த்தையின்படி வாழ என்னை நடத்திச் செல்விராக! இயேசு வழியாக ஜெபிக்கிறேன் ஆமேன்.

## தேவனையே சார்ந்திருப்போம்...

பராக்கிரமமுள்ள ராஜா ஒருவன் யுத்தத்திற்கு புறப்பட்டுச் சென்றான். யுத்தமுணையில், முன்குறித்த யுக்திகளை கையாண்டு, அந்த யுத்தத்தில் பலத்த வெற்றி பெற்றான். தன்னுடைய வெற்றியைக் குறித்து அவன் மகிழ்ச்சியடைந்தான். சில மாதங்களுக்கு பின், இன்னுமொரு நாட்டிற்கு எதிராக யுத்தம் செய்ய புறப்பட்டான். இந்த நாட்டின படை ப்பலம், முன்பு யுத்தம் செய்த நாட்டின் படைப்பலத்திற்கு ஒத்ததாகவே இருந்தது. முன்பு இருந்த பெலன் அவனுக்கு இன்னுமுண்டு. முன்பு இருந்ததைவிட அதிக படைப்பலம் அவனுக்கிருந்தது. முன்பு கையாண்ட யுக்திகளையே கையாண்டு யுத்தத்தை நடத்தினான். ஆனால் யுத்தத்திலே தோல்வி அடைந்து திரும்பினான். சற்று எங்கள் வாழ்க்கையின் விவகாரங்களை இந்த சம்பவத்தோடு ஒப்பிட்டு ஆராய்ந்து பார்ப்போம். எங்கள் நாளாந்த வாழ்க்கையிலே, வேலைத் தளத்திலும், படிக்கும் இடங்களிலும், பல விதமான சவால்களை நாங்கள் எதிர் நோக்குகின்றோம். ஒரு தடவை அமோக வெற்றிபெற்ற விடயத்தை, மறுபடியும் இலகுவாக செய்து விடுவேன் என்று முன்னெடுத்து செல்லும் போது, எதிர்பாராத் தோல்விகளை சந்திக்கின்றோம். ஏன்? வாழ்க்கையின் வெற்றியும் தோல்வியும் எங்கள் சுய பெலத்தில் இல்லை. நாங்கள் கையாளும் யுக்திகளில் இல்லை. எங்களுக்கு உதவும் மனிதர்களிடம் இல்லை. எங்களை எதிர்க்கும் மனிதர்களிடத்திலும் இல்லை. சகலமும் படைத்த சர்வ வல்லவராகிய தேவனாகிய கரத்தராலே அது நிச்சயி க்கப்படுகின்றது. ஒடுக்கிறதற்கு வேகமுள்ளவர்களின் வேகமும், யுத்தத்துக்குச் சவுறியவான்களின் சவுறியமும் போதாது. பிழைப்புக்கு ஞானமுள்ளவர்களின் ஞானமும் போதாது. தயவு அடைகிறதற்கு வித்துவான்களின் அறிவும் போதாது. அவர்களெல்லாருக்கும் சமயமும் தேவச்செயலும் நேரிட வேண்டும். எனவே எப்போதும் நாங்கள் தேவனையே சார்ந்து ஜீவிக்க வேண்டும்.

### தானியேல் 4:35

அவர் தமது சித்தத்தின் படியே வானத்தின் சேனையையும் பூமியின் குடிகளையும் நடத்துகிறார். அவருடைய கையைத் தடுத்து, அவரை நோக்கி: என்ன செய்கி றீரென்று சொல்லத்தக்க வன் ஒருவனும் இல்லை

**ஜெபம்:** பராக்கிரமுள்ள தேவனே, என் சுயபலத்திலும், அனுபவத்திலும் காரியம் வாய்க்கும் என்ற எண்ணத்தை களைந்துவிட்டு, உம்மையே நம்பி உம்முடைய அனுக்கிரகத்திற்கு காத்திருக்கும் இருதயத்தைத் தாரும். இரட்சகர் இயேசு வழியாக ஜெபிக்கிறேன் ஆமேன்.

## புதிய அத்தியாயம்!

மனித குலத்தின் மீட்பராகிய இயேசுவின் பிறப்பை நினைவுகூரும் இந்த மாதத்திலே, இயேசு இந்த உலகத்திலே இருந்த போது, அவரை சந்தித்தவர்களின் நிலையை சற்று ஆராய்ந்து பார்ப்போம். ஒரு சமயம், விபசாரத்திலே கண்டுபிடிக்கப்பட்ட ஒரு ஸ்திரீயை வேத பாரகரும் பரிசேயரும் இயேசுவினிடத்தில் கொண்டுவந்து, அவளை நடுவே நிறுத்தி: போதகரே, இந்த ஸ்திரீ விபசாரத்தில் கையும் மெய்யுமாய்ப் பிடிக்கப்பட்டாள். இப் படிப்பட்டவர்களைக் கல்லெறிந்து கொல்லவேண்டுமென்று மோசே நியாயப்பிரமாணத்தில் நமக்குக் கட்டளையிட்டிருக்கிறார்கள், நீர் என்ன சொல்லுகிறீர் என்றார்கள். உங்களில் பாவமில் லாதவன் இவள்மேல் முதலாவது கல் வெறியக்கடவன், என்று கூறினார். அவர்கள் அதைக் கேட்டு, தங்கள் மனச்சாட்சியினால் கடிந்துகொள்ளப் பட்டு, பெரியோர் முதல் சிறியோர்வரை க்கும் ஒவ்வொருவராய்ப் போய்விட்டார்கள். இயேசு அவளை நோக்கி:

ஸ்திரயே, உன்மேல் குற்றஞ்சாட்டினவர்கள் எங்கே? ஒருவனாகிலும் உன்னை ஆக்கினைக்குள்ளாகத் தீர்க்கவில்லையா என்றார். அதற்கு அவள்: இல்லை, ஆண்டவரே, என்றாள். அப்போது பாவமில்லாத பரிசுத்தராகிய இயேசு அவளை நோக்கி: நானும் உன்னை ஆக்கினைக்குள்ளாகத் தீர்க்கிறதில்லை. நீ போ, இனிப் பாவஞ்செய்யாதே என்றார். ஆகாதவள் என்று தள்ளப்பட்ட அந்த ஸ்திரி, அவளுடைய கொடுரமான பாவ செயலிலே அகப்பட்டிருந்தாள். அவமானமான நிலை! ஊரார் குழந்து நிற்கின்றார்கள். இந்த நிலையிலே அவள் இயேசுவை சந்தித்தாள். தயாபராகிய இயேசு அவளுடைய வாழ்விலே ஒரு புதிய அத்தியாயத்தை திறந்தார். குற்றம் செய்து அவமானமடையும்போது மனிதர்கள் பலவிதமாக பேசலாம். ஆனால், வாழ்வடையும்படி தம்மண்டை வந்தவர்களை நேசிக்கின்ற தெய்வம் இயேசு, வாழ்வின் பாவ இருளை அகற்றி, தெய்வீக ஒளியை அவர்கள் உள்ளத்தில் வீச்சு செய்கின்றார். மறுவாழ்வு தரும் நேசர் இயேசு அண்டை கிட்டிச் சேருங்கள்.

### யோவான் 8:12

இயேசு ஜனங்களை நோக்கி: நான் உலகத்திற்கு ஒளியாயிருக்கிறேன். என்னைப் பின்பற்றுகிற வன் இருளிலே நடவாமல் ஜீவஒளியை அடைந்திருப்பான் என்றார்.

**ஜெபம்:** இருக்கமுள்ள தேவனே, மனந்திரும்பி உம்மிடம் சேருகின்ற வர்களை நீர் ஒருபோதும் புறம்பே தள்ளுவதில்லை. உம்முடைய அன்பின் ஆழத்தை உணர்ந்து தூய வாழ்வு வாழ கிருபை செய்வீராக. இரட்சகர் இயேசு வழியாக ஜெபிக்கிறேன் ஆமேன்.

## உன்னதமானவரின் மன்னிப்பு...

நாட்டின் சட்டத்திற்கு விரோதமாக குற்றம் செய்து, நீதிமன்றத்தினால் குற்றவாளி என்று தீர்க்கப்பட்டு, சிறைத் தண்டனையை நிறை வேற்றிவருவோரின் நிலையை ஆராய்ந்து, அந்த நாட்டின் ஜனாதிபதி மன்னிப்பு வழங்கும் திட்டம் சில நாடுகளில் நடைமுறையில் இருக்கின்றது. ஆனாலும், சமுதாயத்திலுள்ள சிலர், அப்படி மன்னிப்பு பெற்றவர்களின் முன்னை நிலையைப் பற்றி தூற்றித் திரிவதுண்டு. அவர்கள் பெயிடத் தூற்றித் திரிந்தாலும், அவ்வண்ணமாக மன்னிப்பு பெற்றவர்களின் குற்றங்கள் இனி பொலிசாரினாலோ அல்லது நீதி மன்றத்தினாலோ என்ன ப்படுவதில்லை. இதற்கு ஒத்ததாகவே, சகவவற்றையும் சிருந்திடத் தசர்வ வல்லமையுள்ள தேவனாகிய கர்த்தர், எங்கள் பாவங்களை மன்னித்திருக்கின்றார். பாவங்களை மன்னித்து, புதிய வாழ்வை தந்திருக்கின்றார். மன்னிப்பை பெற்ற நாம், மனதார அவரை பின்பற்றி செல்லும் போது, எங்கள் பழைய வாழ்க்கையின் சம்பவங்களை பற்றி சிலர் ஆங்காங்கே அவதாறு பேசித் திரியலாம். ஒருவேளை அவை உண்மையாக இருந்தாலும், தேவனுடைய கணக்கில் அவைகள் எண்ணப்படுவதில்லை. எல்லாத் துறைத்தனத்துக்கும், வல்லமைக்கும், கர்த்தத்துவத்துக்கும், இம்மையில்மாத்திரமால்ல மறுமையிலும் பேர்பெற்றிருக்கும் எல்லா அதிகாரத்திற்கும் மேலானவர் எங்களுக்கு மன்னிப்பு அருளியிருக்க, நாம் எங்கள் பழைய சுபாவங்களை கணைந்து, தேவன் காட்டிய வழியில் நடக்கும் போது, மற்றவர்களின் விமர்சனங்களினால் இடறல் அடையக்கூடாது. சென்ற வாழ்நாட் காலத்திலே நாம் தேவனை அறியாதவர்களுடைய இஷ்டத்தின்படி நடந்துகொண்டு, பல விதமாக தூர் இச்சைகளையும் களியாட்டுக்களையும், அருவருப்பான விக்கிரகாராதனையையும் செய்து வந்தபோது, அவைகளை மனதார ஏற்றுக் கொண்ட மனிதர்கள், இப்போது நாங்கள் அந்தத் துண்மார்க்க உளையிலே அவர்களோடே கூட விழாமலிருக்கிறதினாலே அவர்கள் ஆச்சரியப்பட்டு, எங்களைத் தூஷிக்கிறார்கள். எனவே நாங்கள் இழிவான பேச்சினால் இழுப்புண்டு போகாமல், கர்த்தர் மேல் எங்கள் கண்களை பதிய வைப்போம்.

### 1 பேதுரு 4:4

அந்தத் துண்மார்க்க உளையிலே அவர்களோடே கூட நீங்கள் விழாமலிருக்கிறதினாலே அவர்கள் ஆச்சரியப்பட்டு, உங்களைத் தூஷிக்கிறார்கள்.

**ஜெபம்:** பரலோக தந்தையே, நீர் எங்கள் பாவங்களை தயவாய்மன்னித்ததற்காய் நன்றி. மற்றவர்கள் பேசும் விமர்சனப்பேச்சாகிய கண்ணியில் நாங்கள் மறுபடியும் அகப்படாதுபடி எங்களைக் காத்துக்கொள்ளும். இரட்சகர் இயேசு வழியாக ஜெபிக்கிறேன் ஆமேன்.

## வாழ்க்கையின் தீர்மானங்கள்

கன்டாவிலுள்ள ஒரு பட்டணத்திலே கம்யூட்டர் நிரலர் ஆக வேலை பார்த்து வந்த ஒரு மனிதன், அமெரிக்காவிலுள்ள குறிப்பிட்ட பட்டணத்தில் இன்னும் அதிக சம்பளத்துடன் வந்த வேலை வாய்ப்பை ஏற்றுக் கொண்டு உடனடியாக அமெரிக்காவிற்கு சென்றுவிட்டான். அவனுடைய தீர்மானத்தின் முதன்மையானதும், முழுமையானதுமான காரணி பணம். இருக்கும் தேசத்தில் என்ன நன்மைகள் இருக்கின்றது என் பகை அவன் சற்றும் சிந்திக்கவில்லை. செல்லும் ஆலயம், குடும்ப அங்கத்த வர்கள், உறவினர்கள், நன்பர்கள் ஆகியவர்களின் விவகாரங்களையும், தான் முன்னெடுத்துச் செல்லும் மற்றும் பொறுப்புக்களையும் ஒரு பொருட்டு என்று என்னாமல், தான் அறியாத புதிய பட்டணத்திற்கு தீவிரித்தான். அங்கே என்ன தீமைகள் காத்திருக்கி ன்றது என்று கூட அவன் ஆராயவில்லை. அவன் கண்முன் இருந்ததெல்லாம், இந்த உலகத்தில் பசுமையாக தோன்றும் ஜூசவரியம். இன்றைய உலகிலே வாழும் மனிதர்களின் மனநிலை, நானும், என்னுடையவைகளும், எனக்குரியதும் என்று மிகவும் சுயநலமாகவே வாழ்கின்றார்கள். தங்களுடைய வாழ்க்கையிலே தேவன் என்ன திட்டத்தை வைத்திருக்கின்றார், இந்த உலக வாழ்க்கை கானல் நீர் போல் களைந்து போய்விடும் என்பதை உணராமல், இந்த உலகத் தோடு அழிந்து போகும் அற்பமான பொக்கிஷத்திலேயே கண்களை பதித்து வைத்திருக்கின்றார்கள். எங்கள் வாழ்க்கையிலே, எந்த தீர்மானங்களையும் எடுக்கும் முன்பதாக, நாங்கள் பொறுமையுடன் ஜெபிக்க வேண்டும். தேவனுக்கு பயந்து அவர் வழிகளில் நடக்கும் மனிதர்களின் ஆலோசனைகளை கேட்க வேண்டும். நாங்கள் கர்த்தருடைய வேதத்தில் பிரியமாயிருந்து, இரவும் பகலும் அவருடைய வேதத்தை தியானித்து, அதன்படி தீர்மானங்களை எடுக்கும் போது, எங்கள் வாழ்க்கை நற்கனி கொடுக்கும் நல்ல மரங்களைப் போல எப்போதும் செழித்திருக்கும். நாங்கள் கையிட்டு செய்யும் எல்லாக் காரியங்களையும் தேவன் வாய்க்கச் செய்வார்.

### சங்கீதம் 1:3

தன் காலத்தில் தன் களி  
யைத் தந்து. இலையுதிரா  
திருக்கிற மரத்தைப்  
போலிருப்பான் அவன்  
செய்வதெல்லாம்  
வாய்க்கும்.

**ஜெபம்:** சகலமும் அறிந்த தேவனே, காலங்கள் உம்முடைய கரங்களில் இருக்கின்றது என்பதை உணர்ந்து, உம்முடைய வார்த்தையின் வெளிச் சத்தில் என் தீர்மானங்களை எடுக்க என்னை உணர்வுள்ளவனா (ளாக்கும். இரட்சகர் இயேசு வழியாக ஜெபிக்கிறேன் ஆமேன்.

## சுகலமும் ஆள்பவர்

கர்த்தர் சிறியவனைப் புழுதியிலிருந்து எடுத்து, எளியவனைக் குப்பையிலிருந்து உயர்த்துகிறார் அவர்களைப் பிரபுக்களோடே உட்காரவும், மகிழ்மையுள்ள சிங்காசனத்தைச் சுதந்தரிக்கவும் பண்ணுகிறார். பூமியும் அதன் நிறைவும், அதன் குடிகளும் கர்த்தருடையது. மனிதர்கள் இந்த உலகில் தங்கள் பார்வைக்கு இன்பமானவைகளை தேடுகின்றார்கள். ஏவாளை பிசாசானவன் சோதித்த போது, ஏவாளானவன் தேவனால் விலக்கப்பட்ட கனிகளை உற்றுப் பார்த்தாள், அது அவன் பார்வைக்கு இன்பமாயிருந்தது, அதன் முடிவு, சந்ததி சந்ததியாக மனிதர்கள் பாவ த்திற்குள்ளானார்கள். ஆபிராகமுடன் சென்ற அவனுடைய சகோதரனின் மகனாகிய லோத், தான் குடியிருக்கும்படி ஒரு பட்டனத்தை தெரிந்து கொண்ட போது, நீர்வளம் பொருந்தினதாயிருகிற இடத்திலே சோதோமுக்கு முன் பாக தன் சூடாரத்தை போட்டான். தன் பார்வைக்கு பக்கமையானதை தெரிந்து கொண்டான். அதன் முடிவு அழிவாக இருந்தது. இவர்கள் சுகலமும் படைந்த சர்வ வல்லவரின் கரங்களை நோக்கிப் பார்க்காமல், தங்கள் இருக்யத்திற்கு இதமானதை உற்று நோக்கினார்கள். கர்த்தர், உயர்ந்த மேடுகளில் ஆறுகளையும், பள்ள த்தாக்குகளின் நடுவே ஊற்றுகளையும் திறந்து, வனாந்தரத்தைத் தன் ஸ்ரீத் தடாகமும், வறண்டபுமியை நீர்க்கேணிகளுமாக்கிறவர். தன் குமாரனாகிய யோனதானுக்கு சேர வேண்டிய ராஜ்யத்தை பாதுகாக்கும் படி, தாவீது என்னும் இடையனை கொன்றுபோடும்படி சவுல் ராஜா பெரும் முயற்சி எடுத்து வந்தான். ஆனால், ஆடுகளை மேய்த்துவந்த தாவீது என்னும் இளைஞரை தேவன் பாதுகாத்தார். முடிவிலே, சவுலும் அவன் குடும்பமும் அழிந்து போனார்கள். தாவீதும் அவன் சந்ததியும், நிலையான வீட்டை நித்தியமாக பெற்றுக் கொண்டார்கள். எனவே நீங்கள் இப்போது காணும் குழ்நிலைகளை கண்டு தயக்க மட்டையாமல், குழ்நிலைகளை, பனியைப் போல மறையச் செய்யும் சர்வவல்லவரை நோக்கிப் பாருங்கள். மனிதனுடைய வாய் பெரும்பே சுக்ககளை வீணாய்ப் பேசும், ஆனால் தேவன் உரைத்த வாக்கு ஒரு போதும் மாறாதது. அவர் சர்வத்தையும் ஆளும் சர்வ வல்லமையுள்ளவர்.

### 1 சாமுவேல் 2:8

பூமியின் அஸ்திபாரங்கள் கர்த்தருடையவைகள் அவரே அவைகளின்மேல் பூச்சக்கரத்தை வைத்தார்.

**ஜெபம்:** பரலோக தேவனே, இந்த உலகத்தில் முதன்மையாக தோன்றும் தேசங்களையும், மனிதர்களையும் இடங்களையும் பொருட்களையும் நோக்காமல், உம்மை நோக்கி பார்த்து பிரகாசமடைய என்னை நடத்துவிராக. இரட்சகர் இயேசு வழியாக ஜெபிக்கிறேன் ஆமேன்.

## ஞானிகளின் கடிந்து கொள்ளுதல்

நாகர்கம் என்று போன்றவையிலே மனிதர்கள், தங்களுக்கென்று உலகத்திலே பிரபல்யமான பல ஸ்தாபனங்களை அமைத்து, அந்த ஸ்தாபனங்கள் வழியாக, மனிதர்களுடைய இருதயத்திற்கு பிரியமான உலக பாடல்களை எழுதி, இசையமைத்து பாடுகின்றார்கள். அவைகள் திரைப்படங்களிலும் ஒலிக்கின்றது. அந்த பாடல்களின் கடைத்தொகை (கருப்பொருள்) என்ன? ஒன்றுமில்லை! இந்த மனிதர்களும் ஸ்தாபனங்களும் தேவனுக்கு விரோதமான காரியங்களை பெருமையாக பேசுகின்றவர்கள். தன் செல்வங்களை பெருக்கும்படியாக, மனிதர்களுடைய ஆசை இசைகளை தூண்டி விடுகின்றார்கள். மனிதனுடைய ஆக்து மா தெய்வீக காணங்களால் பூரிப்படையும். ஆனால், இவர்களோ, இந்த உலக போக்கின் பாடல்களை பாடி மனிதர்களின் ஆத்துமாக்களை மடங்கடிக்கின்றார்கள். தேவனுடைய சத்துத்தை கேட்கமுடியாதபடிக்கு சிறு பிராயத்திலிருந்தே பிள்ளைகள் மனதில் மதியீனத்தை ஒட்டிக் கொள்ள வைக்கின்றார்கள். இவர்கள் காரியமறியாத மூடர்கள். இவர்கள் தங்கள் பிழைப்புக்காக, தேவன் ஆகாதது என்று தள்ளியவைகளை, தேவனுடையவைகள் என்று துணிகரமாக பேசிக் கொள்வார்கள். இப்படியாக மதியீனமானவர்களின் பாடல்களை கேட்பதைப் பார்க்கிறும், தேவனுக்கு பயந்து அவர்வழியில் நடக்கும் ஞானவானின் கடிந்து கொள்ளுதலை கேட்பதே மனிதர்களுக்கு நலம். பிரியமானவர்களே, நீங்கள் சற்று, தரித்திருந்து சிந்தியுங்கள். உங்கள் இருதயத்திற்குள் இதமாக இருக்கும் பாடல்கள் எவ்வை? தேவனைப் போற்றும் தெய்வீக காணங்களா? இல்லை இந்த உலகிலே ஒலிக்கும் உலகப் பாடல்களா? உங்கள் பொக்கிஷம் எங்கேயோ அங்கே உங்கள் இருதயமும் இருக்கும். காலம் சென்றிப்பின் துக்கப்படாமல், இப்பொழுதே தேவனைத் துதிக்கும் காளங்களையே வாஞ்சித்து, அவைகளிலேயே கேட்பதற்கு உங்கள் செவினை திறந்து கொள்ளுங்கள். தேவனுக்கு பயந்து நடக்கின்றவர்களும், இந்த உலக பார்வையிலே பிரபல்யமற்றுமிருக்கின்ற நீதிமானங்களின் வாயினாலும் பேசப்படும் தேவ வார்த்தைகளை கேளுங்கள். அவ்வார்த்தைகளிலே நித்திய ஜீவன் உண்டு.

### பிரசங்கி 7:5

ஓருவன் மூடரின் பாட்டைக்கேட்பதிலும், ஞானியின் கடிந்துகொள்ளுதலைக் கேட்பது நலம்.

**ஜெபம்:** அன்புள்ள பிதாவே, இந்த உலகிலே பிரபல்யமாக தோன்றும் உலக பாடல்களால் எங்கள் ஆத்துமாவை தொய்யப் பண்ணாமல், உம் முடைய வார்த்தைகளால் எங்கள் மனக்கண்களை பிரகாசமடையச் செய்யும். இரட்சகர் இயேசு வழியாக ஜெபிக்கிறேன் ஆமேன்.

## இயேசு எப்படிப்பட்டவரோ!

ரோம அரசாங்கத்திற்கு வரி சேகரிப்பவர்களுக்கு தலைவனும், பாவியும் அந்தியுள்ளவன் என்று சமுதாயத்தினால் கருதப்பட்ட சகேயு என்னப்பட்ட ஒரு மனுதன், இயேசு எப்படிப்பட்டவரோ என்று அவரைப் பார்க்க வகை தேடினான். அவன் குள்ளனானபடியால், ஐனக்கூட்டத்தில் அவரைக் காணக்கூடாமல், வெட்கத்தை ஒரு பொருட்டென்றே ண்ணாமல், இயேசு போகும் வழியில் முன்னாக ஓடி, அவரைப் பார்க்கும்படி ஒரு காட்டத்தி மரத்தில் ஏற்றனான். இயேசு அருகில் வந்து, அவனுடைய பெயரை சொல்லிக் கூப்பிட்டு, சகேயுவே, நீ சீக்கிரமாய் இறங்கிவா, இன்றைக்கு நான் உன் வீட்டிலே தங் கவேண்டும் என்றார். அவன் சீக்கிரமாய் இறங்கி, சந்தோஷத்தோடே அவரை அழைத்துக்கொண்டு போனான். ஐனங்களோ அதைக் கண்டு, பாவியான மனுஷனிடத்தில் இவர் தங்கும்படி போகின்றாரே என்று முறுமுறுத்தார்கள். அவன் பாவியான மனுஷனும் அநியாயமாக பணம் சம்பாதித்தான் என்பதும் உண்மை. ஆனால், இயேசு ஒரு வீட்டிற்கு காரணமில்லாமல் செல்லமாட்டார். பாவத்தில் நிறைந்திருந்த மனிதனுடைய உள்ளத்திலே, “இயேசு எப்படிப்பட்டவரோ” என்ற ஏக்கம் இருந்தது. தான் வாழ்வடைய வேண்டும் என்ற வாஞ்சை அவன் உள்ளத்தில் இருந்ததால், அவன், கர்த்தரை நோக்கி: ஆண்டவரே, என் ஆஸ்திகளில் பாதியை ஏழைகளுக்குக் கொடுக்கிறேன், நான் ஒருவனிடத்தில் எதையாகிலும் அநியாயமாய் வாங்கினதுண்டானால், நாலத்தனையாகத் திரும்பச் செலுத்துகிறேன் என்றான். இன்றைக்கு இந்த வீட்டுக்கு இரட்சிப்பு வந்தது. இவனும் ஆயிரகாமுக்குக் குமாரனாயிருக்கி றானே என்றார். பாவி என்று ஒரு மனிதனையும் தள்ளிவிடாமல், பாவத்திலே வாழும் மனிதர்களை பரலோகம் சென்றடையும்படியாய் ஆவலாய் அழைக்கின்றவர். எங்கள் இயேசு பரலோகம் செல்லும் பாதையை காட்டி, அதன் வழியில் நடத்துகின்றவர். சகேயு பாவியாக இருந்தான் ஆனால் அவன் உள்ளத்தில் இயேசு வந்தபின் அவன் இனிப்ப பாவியல்ல. இழந்துபோனதைத் தேடுவும் இரட்சிக்கவுமே இயேசு வந்திருக்கிறார்.

### ஹாக்கா 19:3

இயேசு எப்படிப்பட்ட வரோ என்று அவரைப் பார்க்க வகைதேடினான்

**ஜெபம்:** எங்களை நேசிக்கின்ற பரலோக தந்தையே, உம்முடைய குமாரன் வழியாக, அன்பு என்றால் என்ன என்று கற்றுத் தந்தீர். என்பாவங்களை நீக்கி புதுவாழ்வு தந்தவரே, தொடர்ந்தும் என்னை நடத்திச் செல்விராக. இரட்சகர் இயேசு வழியாக ஜெபிக்கிறேன் ஆமேன்.

## தளர்ந்து போய்விடாதே!

இந்த பூமியிலே பல மனிதர்களை ஒடுக்கி, வறியோரை கடினமாக நடத்தி, பொல்லாத வழிகளை தெரிந்து கொண்டு வாழ்ந்த மனிதர்கள், சாதாரணமாக வாழ்ந்த மற்றய மனிதர்களை போல மரணமடை ந்திருக்கின்றார்கள். அவர்கள் வாழ்வை உற்று நோக்கிய அடுத்த தலைமுறையினர், அவர்களின் வாழ்க்கையை பாருங்கள், இருக்க மட்டும் உல்லாசமாக இருந்தானே? அவர்களுக்கு முன்பாக யார் நிற்ற முடிந்தது? அவர்களுக்கு யார் நீயாந் தீர்க்க முயன்றார்கள் என்று சொல்லி, தாங்களும் துணிகரமாக பொல்லாத வழிகளை தெரிந்து கொள்கின்றார்கள். ஆனால், மரித்தோருக்கும், உயிரோடு ருப்பவர்களுக்கும் நியாயத்தீர்ப்பு செய்யும் சர்வ வல்லவர், தம்முடைய நானுக்காக பொறுமையாக இருக்கின்றார்என்பதை அவர்கள் உணராதிருக்கின்றார்கள். பாவி நூறுதரம் பொல்லாப்பை செய்து நிடத்து வாழ்ந்தாலும் என்ன? தேவனுக்கு அஞ்சி, அவருக்கு முன்பாகப் பயந்திருப்பவர்களே நன்றாயிருப்பார்கள் என்று அறிந்திருக்கிறேன். அதாவது, இந்த பூமியிடன் மனிதர்களின் கணக்கு முடிவதில்லை. தேவனுக்கு அஞ்சி அவர்வழியிலே நடப்பவர்கள் நீடித்த நாட்களாக கர்த்தருடைய வீட்டிலே நிலைத்திருப்பார்கள். துணிகரமாக தங்கள் துண்மார்க்கத்திலே வாழ்ந்தவர்கள் அக்கினியும் கந்தகமுமான அக்கினிக் கடலிலே பங்கடைவார்கள். இந்த அறிவு, அவர்களுக்கு இப்போது அற்பமாக தோன்றும். ஆனால், தேவனுடைய பிள்ளையாகிய நீ, துண்மார்க்கரின் வாழ்வைக் கண்டு, உன் நற்கிரியைகளைவிட்டு ஓய்ந்து போகாதே, துன்மார்க்கர் இந்த உலகத்திலே, ராஜ ஸ்தானத்திலும், கடற் கோட்டைகட்டி, அதன் மத்தியிலும் பாதுகாப்பாய் வாழ்ந்திருக்கின்றோம் என்று எண்ணினாலும், அவர்களின் செய்கைகளுக்கு தக்க பின்விளைவுகளை அடைந்தே தீவார்கள். நீயோ, தேவனால் அழைக்கப்பட்டவனே(னே), எங்களை மீட்கும்படி, தம்மை தியாகமாக சிலுவையில் ஒப்புக்கொடுக்க, மானிடனாய் தோன்றிய, இயேசுவின் வாழ்க்கையின் மேல் உன்கண்களை பதியவை. நிச்சயமாகவே முடிவு உண்டு.

### பிரசங்கி 8:11

துர்க்கிரியைக்குத் தக்க தண்டனை சீக்கிரமாய் நடவாதபடியால். மனுபுத் திரரின் இருதயம் பொல் லாப்பைச் செய்ய அவர்களுக்குள்ளே துணிகரங் கொண்டிருக்கிறது.

**ஜெபம்:** என் நேசத் தகப்பனே, துணிகரமான வாழ்க்கை வாழ்பவர்கள் மேல் என் கண்களை பதியவைக்காமல், இயேசு சென்ற பாதையிலே செல்லும்படியாய் எனக்கு கற்றுத்தாரும். இரட்சகர் இயேசு வழியாக ஜெபிக்கிறேன் ஆமேன்.

## விசுவாசித்து நடப்பவர்கள்...

இயேசுவின் சீதனாகிய தோமா, சுமார் மூன்றாறை வருடங்களாக இயேசுவுக்கு பின்சென்று, அவருடைய உபதேசங்களை நேரடியாக கேட்டிருந்தான். இயேசு செய்த அற்புதங்களையும் தன் கண்ணாரக் கண்டிருந்தான். எனினும் இயேசு மரணத்தை ஜெயித்து, உயிர்கெழு ந்தார் என்று அவனுக்கு அறிவிக்கப்பட்ட போது, அதை விசுவாசிப்ப தற்கு ஆதாரங்களை தேட்னான். இயேசுவை நான் என் கண்களால் கண்டு, அவரை என் விரல்களால் தொட்டால் ஓழிய நான் இதை நம்ப மாட்டேன் என கூறினான். அவன் இயேசுவைக் கண்ட போது, அவருடைய உயிர்தெழுதல் உண்மை என ஏற்றுக் கொண்டான். இயேசு அவனைப் பார்த்து: கண்டு விசுவாசிப்பவர்களை விட காணாமல் விசுவாசிப்பவர்கள் பாக்கியவான்கள் என்று கூறினார். இன்றைய உலகிலும் மனிதர்கள் இரட்சகராகிய இயேசு கிறிஸ்துவை விசுவாசிப்பதற்கு விஞ்ஞான ஆதாரங்களை தேடுகின்றார்கள். வேதாகமத்திலே குறிப்பி டப்பட்டிருக்கும் ஒரு சம்பவம் அல்லது ஒரு இடத்தைக் குறித்து, விஞ்ஞானிகள் ஆய்வின் மூலம் உறுதி செய்திருக்கின்றார்கள் என்று கூறும்போது, சில மனிதர்கள் பெருமிதம் அடைகின்றார்கள். அந்த ஆய்வின் முடிவு கிறிஸ்தவத்திற்கு நல்லது என்று சில கிறிஸ்தவர்கள் கூட எண்ணிக் கொள்கின்றார்கள். அப்படியாக அல்ல! அந்த ஆய்வின் முடிவு ஒரு வேளை இந்த உலக ஞானத்தை தேடும் மனிதர்களுக்கும், விஞ்ஞானத்திற்கும் நல்லது. இயேசு கிறிஸ்து மெய்யான தேவன், மனித குலத்தின் பாவங்களை பரிகாரம் செய்ய தன்னை பலியாக கொடுத்தார், பாவத்தை பரிகரித்து, மரணத்தை ஜெயித்து உயிர்த்தெழுந்தார், அவரை “விசுவாசிப்பவர்களுக்கு” இரட்சிப்பை கொடுத்து, பரலோகம் செல்லும் வழியில் நடத்துகின்றார். இவையாவும் தேவனுடைய ஏற்பாடுகள். அதை மனிதர்கள் தர்க்கிக்கலாம். அந்த தர்க்கம் தர்க்கிப்பவர்களுக்கு மரணக் கண்ணியாகும். விசுவாசிக்கிறவர்களோ தேவ மகிமையைக் காண்பார்கள். விசுவாச மில்லாமல் தேவனுக்கு பிரியமான வாழ்க்கை வாழ்முடியாது. தேவனுடைய வார்த்தைகள் ஜீவனுள்ளவைகள், அவைகளை விசுவாசித்து, அதன்படி நடவுங்கள்.

### 2 கொரிந்தியர் 5:6

நாம் தரிசித்து நடவாமல், விசுவாசித்து நடக்கிறோம்.

**ஜெபம்:** பரலோக தேவனே, உம்முடைய வார்த்தைகளை விசுவாசிப்பதற்கு நான் ஆதாரங்களை தேடாமல், உம்முடைய வார்த்தைகளை விசுவாசித்து அதன்படி வாழ என்னை வழிநடத்துவீராக. இரட்சகர் இயேசு வழியாக ஜெபிக்கிறேன் ஆமேன்.

## பாக்கியம் பெற்ற மனிதர்கள்

பரிசுத்த வேதாகமத்திலே, இந்தப் பூமியையும் அதிலுள்ளவைகளையும், மனிதர்களுடைய கிரியைகளையும் குறித்து, எழுதப்பட்டிருக்கும் சில வாக்கியங்களை இன்று ஆராய்ந்து பார்ப்போம். “கர்த்தர் வீட்டைக் கட்டாராகில், அதைக் கட்டுகிறவர்களின் பிரயாசம் விருதா. கர்த்தர் நகரத்தைக் காவாராகில் காவலாளர் விழித்திருக்கிறது விருதா.” “இந்தக்கல்லின் மேல் என் சபையைக்கட்டுவேன் பாதாளத்தின் வாசல்கள் அதை மேற் கொள்வதில்லை.” “என்னையஸ்லாமல் உங்களால் ஒன்றும் செய்யக்கூடாது.” “அப்படியிருக்க, நடுகிறவனாலும் ஒன்றுமில்லை, நீர்ப்பாய்ச்சுகிறவனாலும் ஒன்றுமில்லை, வினையைச் செய்கிற தேவனாலே எல்லாமாகும்.” “பூமியும் அதின் நிறைவும், உலகமும் அதிலுள்ள குடிகளும் கர்த்தருடையது.” “ஆம், எங்கள் கைகளின் கிரியையை எங்களிடத்தில் உறுதிப்படுத்தியருஞ்.” “இதோ, கர்த்தருக்குப் பயப்படுகிற மனுஷன் இவ்விதமாய் ஆசீர்வதிக்கப்படுவான்.” “ஆதலால்: ஆண்டவருக்குச் சித்தமானால், நாங்களும் உயிரோடு ருந்தால், இன்னின்னதைச் செய்வோம் என்று சொல்லவேண்டும்” “மதிகேடனே, உன் ஆத்துமா உன்னிடத்திலிருந்து இந்த இராத்திரி யிலே ஏடுத்துக் கொள்ளப்படும், அப்பொழுது நீ சேகரித்தவைகள் யாருடையதாகும்” பிரியமானவர்களே, மேற்குறிப்பிடப்பட்ட வாக்கியங்களின் கருப்பொருள் என்ன? தேசமாக இருந்தாலும், நகரமாக இருந்தாலும், சபையாக இருந்தாலும், தனிப்பட்ட மனிதனாக இருந்தாலும், எந்த குழுவைச் சார்ந்தவனாக இருந்தாலும், சர்வ வல்லமையுள்ள மெய்யான தேவனாகிய கர்த்தரே ஆளுகை செய்கின்றார். அவருடைய அனுக்கிரகம் இல்லாமல் மனிதனுடைய பிரயாசத்தினால் வரும் பலன் ஒன்றுமில்லை. பல மனிதர்கள், பூரண சற்குணராகிய தேவனின், நீடியபொறுமையை அசட்சை செய்து அகங்காரம் கொண்டிருக்கின்றார்கள். அவர்களுக்காக நியாயத்தீர்ப்பின் நாள் வைக்கப்பட்டிருக்கின்றது. ஆனால் கர்த்தரை தங்கள் தெய்வமாக கொண்ட மனிதனும், குடும்பமும், குழுக்களும், ஜனமும், தேசமும் பாக்கியமுள்ள வைகள். நித்திய மகிழ்ச்சி அவர்களுக்காக வைக்கப்பட்டிருக்கின்றது.

### சங்கீதம் 33:12

கர்த்தரைத் தங்களுக்குத் தெய்வமாகக்கொண்ட  
ஜாதியும். அவர் தமக்குச் சுதந்தரமாகத் தெரிந்து கொண்ட ஜனமும் பாக்கியமுள்ளது

**ஜெபம்:** சர்வ வல்லமையுள்ள தேவனே, உம்மால் அன்றி நான் ஒன்றும் செய்ய முடியாது, நீரே கைகளின் பிரயாசங்களை ஆசீர்வதிக்கின்றவர் என்ற உண்மையை உணர்ந்து வாழ கிருபை செய்விராக. இரட்சகர் இயேசு வழியாக ஜெபிக்கிறேன் ஆமேன்.

## புறக்கணிக்கப்பட்டவர்கள்

பண்டைய நாட்களிலே, குஷ்டரோகம் என்னும் வியாதி, வலு கொடிய தாயிருந்தது. அது தொற்று நோயாக இருந்ததால், அந்த நோயினால் பாதிக்கப்பட்டவர்கள் யாராயிருந்தாலும், சமுதாயத்தை விட்டு புறம்பாககப்படுவார்கள். “குஷ்டரோகம் உள்ளவனை ஆசாரியன் தீட்டுள்ள வன் என்று தீர்க்கக்கடவன். அந்த வியாதி உண்டாயிருக்கிற குஷ்டரோகி வஸ்திரம் கிழிந்தவணாயும், தன் தலையை மூடாதவணாயும் இருந்து, அவன் தன் தாடியை மூடிக்கொண்டு, “தீட்டு, தீட்டு” என்று சத்தமிடவேண் டும். அந்த வியாதி அவனில் இருக்கும் நாள்வரைக்கும் தீட்டுள்ளவனாக என் ணப்படக்கடவன் அவன் தீட்டுள்ளவனாக இருந்தால், அவன் தனியே குடியிருக்கவேண்டும் அவன் குடியிருப்பு பாளயத்துக்குப் புறம்பே இருக்கக்கடவது.” என்று லேவியராகம புத்தகத்திலே குறிப்பிடப்பட்டுள்ளது. இயேசு இந்த உலகிலே தம்முடைய பணியை செய்து வந்த நாட்களிலே, குஷ்டரோகம் உள்ளவர்கள், ஊருக்குள் வந்தால், ஜனங்கள் அவர்களை கல்லெறிவார்கள். அப்படியான குழந்தை இருந்த நாட்களிலே, இயேசு தம்முடைய மலைப்பிரசங்கத்தை மூடித்து, மலையிலிருந்து இறங்கி வரும் போது, திரளான ஜனங்கள் இயேசுவின் பின்சென்றார்கள். குஷ்டரோகி ஒருவன் வந்து அவரைப் பணிந்து: ஆண்டவரே! உமக்குச் சித்தமானால், என்னைச் சுத்தமாக்க உம்மால் ஆகும் என்றான். சமுதாயத்தினால் கைவிடப்பட்டு, வாழ்க்கையின் நம்பிக்கையிழந்து, புறக்கணிக்கப்பட்டவன், எப்படியோ, இயேசு யார் என்பதையும் அவர் எங்கிருக்கின்றார் என்பதையும் அறிந்து கொண்டான். ஜனங்கள் கல்லெறிவார்கள் என அறிந்திருந்தும், மனதுருகும் தெய்வமாகிய இயேசுவிடம் சுகம் உண்டு என்ற நிச்சயத்தோடு வந்தான். இயேசுவோ, அவனை அருவருக்காமல், தமது கையை நீட்டி அவனைத்தொட்டு: எனக்குச் சித்தமுண்டு, சுத்தமாகு என்றார். உடனே குஷ்டரோகம் நீங்கி அவன் சுத்தமானான். ஒரு வேளை நோயோ அல்லது உங்கள் குழந்தையோ உங்களை சமுதாயத்தில் தகுதியற்றவர்களாக கணிக்கலாம். எது எப்படியாக இருந்தாலும், எங்களுக்காக, புறக்கணிக்கப்பட்டு, சிலுவையிலே பாடுகள் பட்டவர், அன்போடு அழைக்கின்றார். அவரே அங்குள்ள தெய்வம் இயேசு!

### மத்தேயு 8:3

இயேசு எனக்குச் சித்தமுண்டு. சுத்தமாகு என்றார்.

**ஜெபம்:** அரவணைக்கும் அன்பின் தேவனே, இந்த பூவுலகிலே, மனிதர்களின் அளவுகோலின்படி எனக்கு செய்யாமல், என்னை உம்முடைய பிள்ளையாக ஏற்று வழிநடத்துவதற்காக உமக்கு நன்றி! இரட்சகர் இயேசு வழியாக ஜெபிக்கிறேன் ஆமேன்.

## தேவனைத் துதியுங்கள்

இந்த உலகத்திலே மனிதன் வாழும் வாழ்க்கை பாலைவனத்திலே பிரயாணப்படுவதற்கு ஒத்திருக்கின்றது. அந்த பிரயாணத்தை, நான் என்னடைய பெலத்தினாலே ஓடி முடிப்பேன் என்று நினைப்பது மதி யீனம். நாங்கள் தனித்தவர்களாக விடாய்த்துப் போகாதபடிக்கு, எங்களை நன்மையான பாதையில் நடத்த தேற்றரவாளனானிய பரிசுத்த ஆவியானவர் எங்களை வழிநடத்தி செல்ல ஆயத்தமுள்ளவராக இருக்கின் றார். தேவனோடு நடப்பதற்கு வயதெல்லை இல்லை. சில வேளைகளிலே, முதியவர்கள், இந்தத் தியானக் குறிப் புகளை வாசிக்கும் போது, நான் என்னடைய காலத்தை விரயப்படுத்தி விட்டேன் என மனச் சோர்வடையலாம். இயேசுவோடு நடக்காத காலங்கள் யாவும் விரயம் என்பது உண்மை. ஆனால், இப்போது நீங்கள் எந்த வயதாக இருந்தாலும், இயேசுவோடு நடக்க ஆரம்பியுங்கள். அநியாயமாக போன நாட்களை குறித்து துக்கிக்காமல், கையிலிருக்கும் நாட்களை ஆதாயப்படுத்திக் கொள்ளுங்கள். வாலிப்ரகள், தங்கள் வாலிப் வயதில், சிருஷ்டித்த கர்த்தரை நினைக்க வேண்டும். அதாவது, தங்கள் வழிகளில் இருக்கும் அசுத்தங்களை தேவனுடைய வார்த்தையினால் சுத்தம் செய்ய வேண்டும். எந்த வயதுடையவர்களாக இருந்தாலும், தேவனை முழு உள்ளத்தோடு துதிப்பதே மனிதர்களுக்கு நன்மையானது. பூமியின் ராஜாக்களே, சகல ஜனங்களே, பிரபுக்களே, பூமியிலுள்ள சகல நியாயாதிபதிகளே, வாலிபரே, கன்னிகைகளே, முதிர்வயதுள்ளவர்களே, பிள்ளைகளே, கர்த்தரைத் துதியுங்கள். என்று சங்கீதப் புத்தகத்திலே வாசிக்கின்றோம். தேவனை மனதார துதிப்பவர்கள் மத்தியிலே அவருடைய பரிசுத்த பிரசனனம் இருக்கும். தேவன் அவர்கள் மத்தியிலே அசைவாடுவார். அவர் எங்களோடு கூட வரும்போது, நாங்கள் ஒன்றையும் குறித்து கலங்கத் தேவையில்லை. நாங்கள் சென்றடைய வேண்டிய இடம் (பரலோகம்) அவருடய வீடு. அவர் எங்களை கூகமாய் நடத்திச் செல்வார்.

**சங்கீதம் 148:11-12**

பூமியின் ராஜாக்களே, சகல ஜனங்களே, பிரபுக்களே, பூமியிலுள்ள சகல நியாயாதிபதிகளே, வாலிபரே, கன்னிகைகளே, முதிர்வயதுள்ளவர்களே, பிள்ளைகளே, கர்த்தரைத் துதியுங்கள்.

**ஜெபம்:** பரலோக பிதாவே, இந்த வனாந்திர வாழ்க்கையை ஜெயங்கொள்ளும்படி நீர் எங்களுக்கு தந்த பரிசுத்த ஆவியானவரின் வழியில் நடக்க எங்களுக்கு உணர்வள்ள இருதயத்தைத் தாரும். இரட்சகர் இயேசுவழியாக ஜெபிக்கிறேன் ஆமேன்.

## செம்மையான இருதயம்

பரிசுத்த சந்ததியை உருவாக்கும்படியாக, தேவன் தாமே, ஆனால் பெண் னுமாக மனிதர்களை உண்டாக்கினார். அவர்களை குறைவற்றவர்க் காக உருவாக்கி, சுயாதீனத்தைக் கொடுத்தார். மனிதர்களோ, தேவன் கொடுத்த சுயாதீனத்தை தன் தூர்குணத்திற்கு முடலாக பயன்படுத்தி வருகின்றான். பாவம் மனிதர்களிடத்தில் உண்டான போது, அதை பரிகரிக்கும்படியான நேர்வழியை தேவன் உண்டுபண்ணினார். ஆனால், மனிதர்களோ, தங்களுடைய இஷ்டப்படி, குறுக்கு வழிகளை உண்டாக்கிக் கொள்கின்றார்கள். மனிதர்கள் தவறும் போது, அதை சரி செய்வதற்குரிய வழியை தேவன் போதித்திருக்க, மனிதர்களோ, அதை சரிசெய்வதற்கு பதிலாக, செய்த தவறுகளை முடி மறைப்பதற்கான உபாய தந்திரங்களை தெரிந்து கொள்கின்றார்கள். பொய் சொல்லாதிருப்பாயாக என்பது தேவன் கொடுத்த கட்டளை. அந்த கட்டளையை கைக்கொள்ளுவதால், மனிதனுக்கு வரும் நன்மை கள் அதிகம். அந்த கட்டளையை ஒரு மனிதன் கைக்கொள்ளாமல் போனால், அதனால் தேவனுக்கு ஏந்த நட்டமும் இல்லை. ஆனால், பொய் பேசும் மனிதன், ஈற்றிலே தன் வாழ்வை அழித்துக் கொள்வான். ஒருவன் பொய் பேசிய பின்பு, தான் செய்த குற்றத்தை உணரும் போது, அதைவிட்டு மனந்திரும்புவதற்கு பதிலாக, சாட்டுப்போக்குகளையும், தான் பொய் சொல்லியதின் காரணத்தையும் நியாயப்படுத்த முயலும் போது, தான் தற்காலிகமாக தப்பித்து கொள்வதற்கு வஞ்சகமாக திட்டங்களை போடுகின்ற மனிதனாக இருக்கின்றான். தேவன் எங்களுக்கு தந்த செம்மையான இருதயம், எந்த விதத்திலாவது மாசுபடுத்தப்பட்டிருந்தால், எங்கள் சுய பெலத்தினால், அவற்றை மறைக்க முற்படாமல், தேவனிடத்தில் சேருங்கள். இருதயத்தை உண்டாக்கியவர், அதை மறுபடியும் சீர்ப்படுத்த இரக்கமுள்ளவராக இருக்கின்றார். உபாய தந்திரங்கள், அதை கைகொள்ளுகின்றவனை, கண்ணியிலே அகப்படச் செய்யும். எனவே, செம்மையான இருதயத்தோடு, தேவனை சேவிப்போம்.

### பிரசங்கி 7:29

இதோ தேவன் மனுஷ னைச் செம்மையானவ னாய் உண்டாக்கினார் அவர்களோ அநேக உபாயதந்திரங்களைத் தேடிக் கொண்டார்கள் இதைமாத்திரம் கண்டேன்.

**ஜெபம்:** பரிசுத்தமுள்ள தேவனே, என் சுயபலத்தை நம்பி, என் அறிவுக்கெட்டியபடி உபாயதந்திரங்களை தெரிந்து கொள்ளாமல், இயேசுகாட்டிய வழியில் செல்ல என்னை வழிநடத்திச் செல்விராக. இரட்சகர் இயேசு வழியாக ஜெபிக்கிறேன் ஆமேன்.

அனுதினமும் வேதத்தை கருத்தோடு வாசியுங்கள்

## பிள்ளைகளை ஊக்குவியுங்கள்

பாடசாலையிலே ஆசிரியர் கொடுத்த ஒப்படைகளை (assignments) இன் நூம் நான் முடிக்கவில்லை. பல பாடங்களை படிக்க வேண்டியிருப்பதால், பாடசாலை வேலைகளிலே பின்னடைவாக இருக்கின்றேன், எனவே இன்று ஞாயிறு ஆராதனைக்கு போகாமல் வீட்டிலிருந்து பாடசாலை வேலைகளை பார்க்கக் கூடுமா? என ஒரு பிள்ளை, தன் தந்தையிடம் கேட்டான். அதற்கு மறுமொழியாக, நீ பாடசாலை வேலைகளிலே பின்னடைவு அடைந்திருந்தால், உனக்கு இன்னும் சில நாட்கள் தரும்படியாக கேட்டு, ஆசிரியருக்கு ஒரு துண்டு தருகின்றேன். ஒரு வேளை அவர் அதை ஏற்றுக் கொள்ள மறு த்தாலும், நீ ஞாயிறு ஆராதனையை தவிர்க்க முடியாது. சபையாக கூடி தேவனை தொழுது கொள்ளுவதை, எங்கள் கட்டுப்பாட்டிலிருக்கும் எந்த குழ்நிலையிலும் தவிர்த்துக் கொள்ளக் கூடாது என தந்தை கூறினார். பிரியமானவர்களே, சிறு பிள்ளைகளை என்னிடம் வரவிடுங்கள், அவர்களை தடைசெய்ய வேண்டாம் என இயேசு கூறிய வசனத்தை அறிந்திருக்கின்றோம். நாங்கள், எங்கள் பிள்ளைகள் தேவனன்டை சேர்வதற்கு தடையாக இருக்கக் கூடாது. தேவனை பயபக்தியுடன் சேவித்து, அவர் கற்பனைகளை கைகொள் வதே வாழ்க்கையின் சாராம்சம். தேவனை சேவித்து, அவர் கற்பனைகளை கைகொள்ளுகின்றவன், பிதாவின் சித்தம் இன்னது என்று அறிந்து அதை நிறைவேற்றுவான். எனவே எங்கள் பிள்ளைகள் தேவனை பின்பற்றுவதை நேரடியாகவோ, மறைமுகமாகவோ தடைசெய்யக்கூடாது. பிள்ளைகள் தங்கள் வாழ்க்கையில் தேவனுக்கு முதலிடம் கொடுக்கும்படி, பெற்றோர்கள் அவர்களுக்கு எடுத்துக் காட்டான வாழ்க்கை வாழ வேண்டும். சபை கூடிவருவதற்கு முக்கிய த்துவம் கொடுத்தல் அதற்கு ஒரு உதாரணம். வாழ்க்கையின் எல்லா பகுதிகளிலும் தேவனுக்கே முதலிடம் என்பதை சிறு வயதிலிருந்தே பிள்ளைகளுக்கு, செயல் உதாரணங்கள் வழியாக கற்றுக் கொடுக்க வேண்டும். சிறுவயதிலிருந்தே, அவர்கள் தேவனுடைய சித்தத்தை செய்வதன் முக்கியத்துவத்தை உணரும்படியாய் பிள்ளைகளை ஊக்குவிக்க வேண்டும்.

### நீதிமாழிகள் 22:6

பிள்ளையானவன் நடக்க வேண்டிய வழியிலே அவனை நடத்து அவன் முதிர்வயதிலும் அதை விடாதிருப்பான்.

**ஜெபம்:** அன்பின் பரலோக தந்தையே, ஆரம்பத்திலிருந்தே, உம்மை சேவிப்பதன் மேன்மையை மற்றவர்களுக்கு கற்றுக்கொடுக்கும்படியான தெளிவான சிந்தையை எனக்குத் தந்து வழிநடத்துவிராக. இரட்சகர் இயேசு வழியாக ஜெபிக்கிறேன் ஆமேன்.

## வேதனை நீங்கி, சுகமாயிரு!

ஜெபஆலயத்தலைவனாகிய யவீரு என்னும் பேருள்ள வீட்டிற்கு இயேசு போகையில் திரளான ஐனங்கள் அவரை நெருக்கினார்கள். அப்பொழுது பன்னிரண்டு வருஷமாயிப் பெரும்பாடுள்ள ஒரு ஸ்திரீ, அநேக வைத்தியர்களால் மிகவும் வருத்தப்பட்டு, தனக்கு உண்டானவைகளையெல்லாம் செலவழித்தும், சற்றாகிலும் குணமடையாமல் அதிக வருத்தப்படுகிறபொழுது, இயேசுவைக்குறித்துக் கேள்விப்பட்டு: நான் அவருடைய வஸ்திரங்க ணையாகிலும் தொட்டால் சொல்தமா வேன் என்று சொல்லி, ஐனக்கூட்டத்துக்குள்ளே அவருக்குப் பின்னாக வந்து, அவருடைய வஸ்திரத்தைத் தொட்டால். உடனே அவருடைய உதிரத்தின் ஊறல் நின்றுபோயிற்று. அந்த வேதனை நீங்கி ஆரோக்கியமடைந்ததை அவள் தன் சர்ரத்தில் உணர்ந்தாள். உடனே இயேசு தம்மிலிருந்து வல்லமை புறப்பட்டதைத் தமக்குள் அறிந்து, ஐனக்கூட்டத்துக்குள்ளே திரும்பி: என் வஸ்திரங்களைத் தொட்டது யார் என்று கேட்டார். அவருடைய சீஷ்டர்கள் அவரை நோக்கி: திரளான ஐனங்கள் உம்மை நெருக்கிக்கொண்டிருக்கிறதை நீர் கண்டும், என்னைத் தொட்டது யார் என்று கேட்கிறே என்றார்கள். இதைச் செய்தவளைக் காணும்படிக்கு அவர் சுற்றிலும் பார்த்தார். தன்னிடத்திலே சம்பவித்ததை அறிந்த அந்த வேதனை நீங்கி, அவர் முன்பாக வந்து விழுந்து, உண்மையையெல்லாம் அவருக்குச் சொன்னாள். அவர் அவளைப் பார்த்து: மகளே, உன் விகவாசம் உன்னை இரட்சித்தது, நீ சமாதானத்தோடேபோய், உன் வேதனை நீங்கி, சுகமாயிரு என்றார். தன் ஆஸ்திரங்களை எல்லாம் வைத்தியத்திற்காக முற்றாக செலவழித்து, வைத்தியர்களால் கைவிடப்பட்ட இந்த ஸ்திரியின் விகவாசம் பெரியது. தன்னால் செய்யக் கூடிய கடினமாக காரியங்கள் யாவையும் செய்து, வேதனையோடு வாழ்ந்து கொண்டிருந்த இந்த ஸ்திரியின், பெருந் தொகை பணத்தால் சம்பாதிக்க கூடாதிருந்த ஆரோக்கியத்தை, ஒரு நொடிப்பொழுதில் விகவாசத்தினால் பெற்றுக் கொண்டாள். முழு மனதோடு தேவனிடத்தில் கேளுங்கள், அவர் தம்மன்டை வந்த ஒருவனையும் புறம்பே தன்னுவதில்லை என பரிசுத்த வேதாகமத்திலே வாசிக்கிறோம்.

### மாற்கு 5:34

அவளைப் பார்த்து:  
மகளே, உன் விகவாசம் உன்னை இரட்சித்தது. நீ சமாதானத்தோடேபோய் உன் வேதனை நீங்கி, சுகமாயிரு என்றார்.

**ஜெபம்:** சுகம் தரும் தெய்வமே, நீர் சொல்ல ஆகும். நீர் கட்டளையிட நிற்கும். உம்முடைய வார்த்தையின் வல்லமையை உணர்ந்து, அதை விகவாசித்து, தெய்விக ஆசீர்வாதங்களை பெற்றுக் கொள்ள கிருபை செய்வீராக. இரட்சகர் இயேசு வழியாக ஜெபிக்கிறேன் ஆமேன்.

## நீடித்த ஆசீர்வாதத்தின் நாட்கள்...

இப்போது நடக்க வேண்டியதைப் பார்ப்போம், வேறு வழி தெரிய வில்லை. பின்பு தேவனோடு ஒப்புரவாக்கிக் கொள்ளலாம் என்ற மனிலையோடு, மனிதர்கள், தங்கள் வாழ்வில் முக்கியமான முடிவுகளை எடுத்துக் கொள்கின்றார்கள். எங்கள் வாழ்க்கையில் நாங்கள் எடுக்கும் தீர்மானங்கள், எங்களை மட்டுமல்ல, எங்களுக்கு பின்வரும் பல சந்ததிகளை பாதிப்படையச் செய் கின்றது. நான் உனக்கு ஒரு குமாரனை கொடுப்பேன் என்று ஆபிரகா மிகு தேவன் கூறியிருந்தார். அவன் வயது முதிர்ந்தவனாகவும், அவன் மனைவி சாராய் சர்த்திலே பிள்ளை பெறுகின்ற சாத்தியம் இல்லாதிருந்த தாலும், மறுமனையாட்டி வழியாக குமாரன் பிறப்பான் என்று எண்ணி, ஆகார் என்னும் பெண்ணை தெரிந்து கொண்டான். அவன் ஒரு ஆண்பிள்ளையை பெற்றான். இதுதான் தேவனுடைய வாக்குத்தத்தம் என்று அநேக வருடங்கள் எண்ணிக் கொண்டிருந்திருக்கலாம். ஆனால் பல ஆண்டுகளின் பின், தேவன், அவனுடைய மனைவியாக சாரான் வழியாக, வாக்குத்தத்தின் குமாரனாகிய சகாக்கை கொடுத்தார். தேவன் தாம் உரைத்ததை நிறைவேற்றினார். ஆனால், ஆபிரகாமின் சுய தீர்மானத்தினால் பிறந்த இல்லமேல், சகாக்குக்கு எதிரியானான். பல ஆயிரம் வருடங்கள் கழிந்தும், அவன் அன்று எடுத்த பிழையான தீர்மானம், இன்னும் பாதி ப்பை பலருக்கு உண்டு பண்ணுகின்றது. எனவே எங்கள் வாழ்க்கையில், தேவனை குறித்த விவகாரங்களை பின்பு, பார்ப்போம், இப்போது, இப்படியாக செய்வோம் என்ற எண்ணத்தை விட்டுவிட வேண்டும். எங்கள் சுயத்தில் எடுக்கும் முடிவுகள், சொற்ப கால த்திற்கு நன்மையைப் போல தோன்றும், பின்பு அதன் பின்விளை வுகள் தோன்ற ஆரம்பிக்கும். எனவே, வாழ்க்கையில், முக்கியமான காரியங்கள், தாமதித்தாலும், நீங்கள் சுயத்திலே அவசரப்பட்டு முடிவுகளை எடுக்காதிருங்கள். பொறுமையாக தேவனுடைய நேரத்திற்கு காத்திருந்து முடிவு எடுக்கும் போது, அதன் பலன் சந்ததி சந்ததியாக நன்மையை உண்டு பண்ணும். ஆகவே, தேவனுக்குரிய காரியங்களிலே சமரசம் செய்வதை முற்றாக விட்டுவிடுங்கள்.

**சங்கீதம் 27:14**

கர்த்தருக்குக் காத்திரு அவர் உன் இருதயத்தை ஸ்திரப்படுத்துவார் திடமனதாயிருந்து கர்த்தருக்கே காத்திரு.

**ஜெபம்:** சர்வ வல்லமையுள்ள தேவனே, பின்பு தேவனோடு ஒப்புரவா கலாம் என்று துணிகரமாக தீர்மானங்களை என் வாழ்வில் எடுக்காத படிக்கு என்னை நீர் வழிநடத்திச் செல்விராக. இரட்சகர் இயேசு வழியாக ஜெபிக்கிறேன் ஆமேன்.

## என் வாழ்வில் தேவ சித்தம்...

தேவன் தாமே மனிதர்களை சுயாதீனமுள்ளவர்களாக படைத்தார். தீமையை வெறுத்து நன்மையை பற்றிக் கொள்ள வேண்டும் என்பதே பிதாவாகிய தேவனுடைய சித்தமாயிருக்கின்றது. பொய்க்கு பிதாவ கிய பிசாசானவன், தீமையான காரியங்களை, நன்மை என்று கூறி மனிதர்களை வருக்கிக்கின்றான். பிதாவாகிய தேவனின் நன்மை நித்திய வாழ்வு அந்த நித்திய வாழ்வானது, இன்ப நாடாகிய பரலோகிலே, பரமன் இயேசுவோடு, நித்திய மகிழ்ச்சியோடு வாழ்வதாகும். பிசாசின் தீமையானது, மனிதர்களின் ஆத்துமாவை, நித்திய ஆக்கினைக்கு கொண்டு செல்கின்றது. அங்கே முடிவில்லாத அழுகையும் உப த்திரவங்களும் இருக்கும். ஆதலால், பிதாவாகிய தேவனின் நன்மை தரும் சித்தத்தை செய்கின்றவர்களே பரலோகத்திற்கு செல்வார்கள் என்று பரிசுத்த வேதாகமம் கூறுகின்றது. பரலோகத்திலே எப்போதும் நன்மை இருப்பது போல, இந்த பூவுலகிலும் தேவனுடைய நன்மை நடக்கு ம்படியாய் நாங்கள் ஜெபித்து வருகின்றோம். தேவனுடைய நன்மை யான சித்தம் பூவுலகிலே நடப்பதற்கு, தேவனை அறிந்த நாம் எங்கள் தனிப்பட்ட வாழ்வில், தேவனுடைய சித்தம் நிறைவேற இடங் கொடுக்க வேண்டும். தேவனுடைய சித்தம் நிறைவேறுவதற்கு நாங்கள் முரணானவர்கள் அல்ல, ஆனால், பல வேளைகளிலே, தேவ சித்த தின் நன்மையை காண நாங்கள் இடங் கொடுப்பதில்லை. எடுத்துக் காட்டாக, பொல்லாதவர்கள் மேல் ஏரிச்சல் கொள்ளாதே, உன் வழியை கர்த்தருக்கு ஒப்புவித்து காத்திரு, அவர் உன் காரியத்தை வாய்க்கப்பண்ணுவார். அவர் சகல காரியங்களையும் வெளிச்சுத்திற்கு கொண்டு வருவார் என்று வேதம் கூறுகின்றது. இது தேவ நீதி, இது தேவ சித்தம். அதை எங்கள் வாழ்வில் நடத்தும்படிக்கு, “உங்களைப் பகைக்கிறவர்களுக்கு நன்மைசெய்யுங்கள். உங்களைச் சபிக்கிறவர்களை ஆசிர்வதியுங்கள் உங்களை நிந்திக்கிறவர்களுக்காக ஜெபம் பண்ணும்கள்.” என்று இயேசு கூறியிருக்கின்றார். ஆனால், சில வேளைகளிலே, சிலர் தங்கள் குடும்பத்திற்கு எதிராக பேசும் மனிதர்களை விட்டு வைக்க மாட்டார்கள். உடனடியாக பழிலடி கொடுத்து விடுவார்கள். தேனுடைய சித்தம் உங்கள் தனிப்பட்ட வாழ்வில் நிறைவேற, பொறுமையோடு காத்திருங்கள்.

### லுக்கா 11:2

உம்முடைய சித்தம் பர மண்டலத்திலே செய்யப் படுகிறதுபோல பூமியிலே யும் செய்யப்படுவதாக

**ஜெபம்:** நீதியுள் தேவனே, உம்முடைய பூரண சித்தத்தின் மேன் மையை உணர்ந்து, எப்போதும் உம்முடைய வார்த்தையின்படி, உம்முடைய சித்தம் என் வாழ்வில் நிறைவேறும்படி காத்திருக்க என்னை வழிநடத்தும். இரட்சகர் இயேசு வழியாக ஜெபிக்கிறேன் ஆமேன்.

## மெய் ஞானம் பரத்திலிருந்து வரும்

“ஒரு சிறு பட்டணம் இருந்தது, அதிலே இருந்த குடிகள் கொஞ்சமனிதர் அதற்கு விரோதமாய் ஒரு பெரிய ராஜா வந்து, அதை வளைத்துகொண்டு, அதற்கு எதிராகப் பெரிய கொத்தளங்களைக் கட்டி னான். அதிலே ஞானமுள்ள ஒரு ஏழை மனிதன் இருந்தான் அவன் தன் ஞானத்தினாலே அந்தப் பட்டணத்தை விடுவித்தான் ஆனாலும் அந்த ஏழை மனிதனை ஒருவரும் நினைக்கவில்லை. ஆகையால் ஏழையின் ஞானம் அச்ட்டைபண்ணப்பட்டு, அவன் வார்த்தைகள் கேட்கப்படாமற் போனாலும், பெலத்தைப்பார்க்கிலும் ஞானமே உத்தமம் என்றேன்.” இப்படியாக, பிரசங்கியின் புத்தகத்திலே வாசி க்கின்றோம். சமுதாயத்தில், சபையில், சங்கத்தில் பெயர் பெற்றிருக்கும் மனி தர்களின் சிறிய செய்கைகளும், பெரிதாக பேசப்படும், ஆனால் சமுதாயத்தில், சபையில், சங்கத்திலிருக்கும் எவிமையானவர்களின் பெரிதான கிரியைகளும் சிறிதாகவே எண்ணப்படுகின்றது. உடல் பெலம் மட்டுமல்ல, கல்வி, பணம், அந்தஸ்து, பதவி போன்றவற்றால் இந்த உலகில் மனிதர்கள் பெலமடைகின்றார்கள். இவைகளினால் மனிதர்களுக்கு மெய் ஞானம் கிடைப்பதில்லை. ஏனெனில், மெய் ஞானமானது பரத்திலிருந்து பிதாவாகிய தேவனிடத்திலிருந்து அனுக்கிரகம் செய்யப்படுகின்றது. தமக்கு பயந்து அவர் வழிகளில் நடக்கின்றவனுக்கு மெய் ஞானத்தை அவர் கொடுகின்றார். கர்த்தராகிய இயேசு கிறிஸ்து, இந்த பூவுலகிலே எவிமையான வாழ்க்கை வாழ்ந்தார். மனித குலத்தை பாவத்திலிருந்து விடுவிக்கும் பெரிதான மீட்பை சிறுவை மரணத்தின் வழியான செய்து முடித்தார். ஆனால் அந்த நாட்களிலிருந்து, இந்த நாள்வரைக்கும், உலக அறிவு, அந்தஸ்து பெருத்தவர்களுக்கு. இந்த மீட்பு, அறியாத புதிராகவே இருக்கின்றது. இந்த மெய்யான தேவ ஞானம், உலகத்தின் பலவான்கள் என்று எண்ணப்படுவர்களுக்கு பைத்தியமாக தோன்றுகின்றது. ஆதலால், நீங்கள் தேவ னுக்கு பயந்து அவர் வழியில் நடக்கும் போது, உங்களை அற்பமாக எண்ணுகின்றவர்களை குறித்து கவலையடையாதிருங்கள். அவர்களின் பெலத்தைவிட மெய் ஞானமே மேன்மையானது.

### பிரசங்கி 9:16

ஆகையால் ஏழையின் ஞானம் அச்ட்டைபண்ணப்பட்டு, அவன் வார்த்தைகள் கேட்கப்படாமற் போனாலும், பெலத்தைப்பார்க்கிலும் ஞானமே உத்தமம் என்றேன். ஆகையால் ஏழையின் புத்தகத்திலே வாசி க்கின்றோம். சமுதாயத்தில், சபையில், சங்கத்தில் பெயர் பெற்றிருக்கும் மனி தர்களின் சிறிய செய்கைகளும், பெரிதாக பேசப்படும், ஆனால் சமுதாயத்தில், சபையில், சங்கத்திலிருக்கும் எவிமையானவர்களின் பெரிதான கிரியைகளும் சிறிதாகவே எண்ணப்படுகின்றது. உடல் பெலம் மட்டுமல்ல, கல்வி, பணம், அந்தஸ்து, பதவி போன்றவற்றால் இந்த உலகில் மனிதர்கள் பெலமடைகின்றார்கள். இவைகளினால் மனிதர்களுக்கு மெய் ஞானம் கிடைப்பதில்லை. ஏனெனில், மெய் ஞானமானது பரத்திலிருந்து பிதாவாகிய தேவனிடத்திலிருந்து அனுக்கிரகம் செய்யப்படுகின்றது. தமக்கு பயந்து அவர் வழிகளில் நடக்கின்றவனுக்கு மெய் ஞானத்தை அவர் கொடுகின்றார். கர்த்தராகிய இயேசு கிறிஸ்து, இந்த பூவுலகிலே எவிமையான வாழ்க்கை வாழ்ந்தார். மனித குலத்தை பாவத்திலிருந்து விடுவிக்கும் பெரிதான மீட்பை சிறுவை மரணத்தின் வழியான செய்து முடித்தார். ஆனால் அந்த நாட்களிலிருந்து, இந்த நாள்வரைக்கும், உலக அறிவு, அந்தஸ்து பெருத்தவர்களுக்கு. இந்த மீட்பு, அறியாத புதிராகவே இருக்கின்றது. இந்த மெய்யான தேவ ஞானம், உலகத்தின் பலவான்கள் என்று எண்ணப்படுவர்களுக்கு பைத்தியமாக தோன்றுகின்றது. ஆதலால், நீங்கள் தேவ னுக்கு பயந்து அவர் வழியில் நடக்கும் போது, உங்களை அற்பமாக எண்ணுகின்றவர்களை குறித்து கவலையடையாதிருங்கள். அவர்களின் பெலத்தைவிட மெய் ஞானமே மேன்மையானது.

**ஜெபம்:** உண்மையுள்ள தேவனே, மற்றவர்களின் வாழ்க்கையின் சமாதானத்தைக் கெடுக்கும் வஞ்சகமான வார்த்தைகளை எந்த காரணத்தைக் கொண்டும் பேசாதபடிக்கு என்னை உணர்வுள்ளவனா(ளா)க்கும். இரட்சகர் இயேசு வழியாக ஜெபிக்கிறேன் ஆமேன்.

## சாட்சி பகருவோம்

இயேசுவும் அவருடைய சீஷர்களும், கத்ரேனருடைய நாட்டில் வந்தார்கள். அவர் படவிலிருந்து இறங்கினவுடனே, அதேத் தீவியுள்ள ஒரு மனுষன் பிரேதக்கல்லறைகளிலிருந்து அவருக்கு எதிராக வந்தான். அவனுடைய குடியிருப்பு கல்லறைகளிலே இருந்தது. அவனைச் சங்கி விகளினாலும் கட்ட ஒருவணாலும் கூடாதிருந்தது. அவன் அநேகந்தரம் விலங்குகளினாலும் சங்கிலிகளினாலும் கட்டப்பட்டிருந்தும், சங்கிலிகளை முறித்து, விலங்குகளைத் தகர்த்துப் போடுவான் அவனையடக்க ஒருவணாலும் கூடாதிருந்தது. அவன் எப்பொழுதும் இரவும் பகலும், மலைகளிலிலும் கல்லறைகளிலும் இருந்து, கூக்குரலிட்டு, கல்லறைகளினாலே தன்னைக் காயப்படுத்திக்கொண்டிருந்தான். அவனுக்குள் அநேகம் பிசாககள் குடி கொண்டிருந்தது. இப்படியான பரிதாபமான நிலையிலே இவன் இருக்கும் போதே இவன் இயேசுவை சந்தி த்தான். அவனுக்குள் குடிகொண்டிருந்த பிசாககளை, இயேசுவானவர் தூரத்தி, அவனுக்கு பூரண விடுதலையை கட்டனரிட்டார். பிசாககள் பிடித்திருந்தவன் வஸ்திரந்தரித்து, உட்கார்ந்து, புத்தி தெளிந்திருக்கிற தைக் கண்ட அந்த ஊரார் பயந்தார்கள். இன்று, எங்கள் நிலை ஏதுவாக இருந்தாலும், இயேசு எங்களை நேசிக்கின்றவராய் இருக்கின்றார். பிசாககள் பிடித்திருந்தவன், இயேசுவோடே கூட இருக்கும்படி தனக்கு உத்தரவுகொடுக்க அவரை வேண்டிக் கொண்டான். இயேசு அவனுக்கு உத்தரவுகொடாமல்: நீ உன் இனத்தாரிடத்தில் உன் வீட்டிற் குப்போய், கர்த்தர் உனக்கு இரங்கி, உனக்குச் செய்தவைகளையெல்லாம் அவர்களுக்கு அறிவியென்று சொன்னார். பாவ கட்டுகளால் வாழ்விழந்த நிலையிருக்கின்றவர்களுக்கு, இயேசு விடுதலை கொடுக்கின்றார். கர்த்தரிடத்தில் இரக்கம் பெற்றவர்கள், அந்த இரக்கத்தை குறித்த சாட்சியை மற்றவர்களுடன் பகிர்ந்து கொள்ள வேண்டும். இயேசு பிரபல்யம் அடைவதற்கு அவருக்கு பிரச்சாரம் தேவையில்லை. ஆனால், இந்த உலகிலே நம்பிக்கையற்று வாழ்வர் களுக்கு நம்பிக்கை உண்டு என்பதை நாங்கள் சாட்சியாக அறிவிக்க வேண்டும்.

### மாற்கு 5:19

இயேசு: நீ உன் இனத்தாரிடத்தில் உன் வீட்டிற்குப் போய், கர்த்தர் உனக்கு இரங்கி, உனக்குச் செய்தவைகளையெல்லாம் அவர்களுக்கு அறிவியென்று சொன்னார்.

**ஜெபம்:** அன்புள்ள பிதாவே, உம்மிடத்தில் இரக்கம் உண்டு, உம்மிடத்தில் விடுதலை உண்டு என்பதை இந்த உலகிலே, நம்பிக்கையற்று வாழ்வோருக்கு அறிவிக்கும்படிக்கு என்னை நடத்திச் செல்வீராக இரட்சகர் இயேசுவழியாக ஜெபிக்கிறேன் ஆமேன்.

அனுதினமும் வேதத்தை கருத்தோடு வாசியுங்கள்

## தேவனுடைய நாள்!

“பின்னும் தூரியனுக்குக் கீழே நான் நியாயஸ்தலத்தைக் கண்டேன், அங்கே அநியாயம் இருந்தது. நீதி ஸ்தலத்தையும் கண்டேன், அங்கே அந்தி இருந்தது” என்று பிரசங்கியின் புத்தகத்திலே வாசிக்கின்றோம். எல்லாம் சரியாகத்தான் நடக்கின்றது என மனிதர்கள் சூறிக் கொள்வார்கள் ஆனால் படைத்த தேவன் யாவற்றையும் அறிந்திருக்கின்றார். ஏழைகள், எளியவர்கள், வித வைகள், அநாதைகளை ஒடுக்கி அவர் களின் நீதியை பூர்ட்ட வேண்டாம் என பரிசுத்த வேதாகமத்திலே பல இடங்களிலே குறிப்பிடப்பட்டிருக்கின்றது. இந்த உலகிலே தங்களை சன்மார்க்கர் (நல் வழிநடப்பவர்கள்) போல சில மனிதர்கள் காண்பித்துக் கொள்கின்றார்கள். உண்மை வழிநடப்பவர்கள் உட்காரும் ஆசனங்களிலே துன்மார்க்கர் அமர்ந்துவிடுவதால், அவர்கள் சனமார்க்கர் ஆகிவிடுவதில்லை. ஆனாலும், இந்த உலகம் அப்படிப்பட்டவர்களையும் சன்மார்க்கர் என்று அழைக்கி ன்றது. எனவே, தேவன் உலகிலே

சன்மார்க்கர் என்று அழைக்கப்படுவர்களையும் நியாயந்தீர்ப்பார். நீதி மன்றங்களிலும், நியாயஸ்தானங்களிலும் மட்டுமல்ல, தேவனுடைய நீதி நிறைவேற்றப்படும்படியாய் அழைக்கப்பட்ட எங்கள் வாழ்க்கை பெயரளவில் நல்வழி நடப்பவர்கள் போல நாங்கள் வாழுக்கூடாது. “ஏனெனில், பொன்மோதிரமும் மினுக்குள்ள வஸ்திரமும் தரித்திருக்கிற ஒருவனும், கந்தையான வஸ்திரம் தரித்திருக்கிற ஒரு தரித்திரனும் உங்கள் ஆலயத்தில் வரும்போது, மினுக்குள்ள வஸ்திரந்தரித்த வனைக் கண்ணோக்கி: நீர் இந்த நல்ல இடத்தில் உட்காரும் என்றும் தரித்திரனைப் பார்த்து: நீ அங்கே நில்லு, அல்லது இங்கே என் பாதபடியண்டையிலே உட்காரு என்றும் நீங்கள் சொன்னால், உங்களுக்குள்ளே பேதகம்பண்ணி, தகாத சிந்தனைகளோடே நிதானிக் கிறவர்களாயிருப்பீர்களல்லவா?” எனவே, தேவனுக்கு முன்பாக கறைத்திற்கொட்ட நிற்கும்படிக்கு, முதலாவதாக எங்கள் எண்ணங்களிலும், நோக்கங்களிலும், கிரியைகளிலும் தேவனுக்கு ஏற்படையதாக இருக்க வேண்டும்.

**ஜெபம்:** நீதியுள்ள தேவனே, மனிதர்கள் முன்னிலே நீதியுள்ளவர்கள் என்று எண்ணப்படுவதை பார்க்கிலும், உம்முடைய வார்த்தையின்படி உத்தமனாய் வாழ என்னை வழிநடத்திச் செல்விராக. இரட்சகர் இயேசு வழியாக ஜெபிக்கிறேன் ஆமேன்.

### பிரசங்கி 3:17

சகல எண்ணங்களையும் சகல செய்கைகளையும் நியாயந்தீர்க்குங்காலம் இனி இருக்கிறபடியால் சன்மார்க்கனையும் துன் மார்க்கனையும் தேவன் நியாயந்தீர்க்கிறார் என்று என் உள்ளத்தில் எண்ணி னேன்.

## இயேசுவை கூப்பிடுங்கள்

பின்பு அவர் எரிகோவுக்குச் சம்பாய் வரும்போது, திமேயுவின் மகனாகிய பர்த்திமேயு என்கிற ஒரு குருடன் வழியருகே உட்கார்ந்து பிச்சைகேட்டுக்கொண்டிருந்தான். ஜனங்கள் நடக்கிற சத்தத்தை அவன் கேட்டு, இதென்ன என்று விசாரித்தான். நசரேயனாகிய இயேசு போகி றார் என்று அவனுக்கு அறிவித்தார்கள். அப்பொழுது அவன் இயேசுவே, தாவீதின் குமாரனே, எனக்கு இரங்கும் என்று கூப்பிட்டான். முன் நடப்பவர்கள் அவன் பேசாமலிருக்கும் படி அவனை அதட்டினார்கள். அவனோ: தாவீதின் குமாரனே, எனக்கு இரங்கும் என்று மிகவும் அதிகமாய்க் கூப்பிட்டான். இயேசு நின்று, அவனைத் தம் மிடத்தில் கொண்டுவரும்படி சொன்னார். அவன் கிட்டவந்தபோது, அவர் அவனை நோக்கி: நான் உனக்கு என்னசெய்ய வேண்டும் என்றிருக்கிறாய் என்று கேட்டார். அதற்கு அவன்: ஆண்டவரே, நான் பார்வையடையவேண்டும் என்றான். உடனே அவன் பார்வையடைந்து, தேவனை மகிழமைப்படுத்திக்கொண்டே, அவருக்குப் பின்சென்றான். ஜனங்களெல்லாரும் அதைக் கண்டு, தேவனைப் புகழ்ந்தார்கள். மனிதர்கள் போடும் பிச்சையை நம்பி வாழ்ந்திருந்த மனிதனுக்கு வேறு எந்த நம்பிக்கையும் இல்லை. அச்ட்டை பண்ணப்பட்டவனும் அற்பமானவனுமாய் தெருவருகே இருந்தான். இந்த நிலையிலேயே இவன் இயேசுவை சந்தித்தான். பிறப்பிலிருந்து பல மனிதர்கள் பல காட்சிகளை இந்த உலகிலே காண்கின்றார்கள். ஆனால் இவனோ குருடனாக இருந்தான். இவன் கண் திறக்கப்பட்டபோதோ, ஒப்பற் செல்வமாகிய, கர்த்தரையே கண்டான். இந்த உலகிலே, தரித்திரர்கள், செல்வாக்குள்ளவர்களின் பெயரை சத்தமிட்டு கூப்பிடுவதை, அவமானம் என கணிக்கின்றார்கள். பெரியவர்கள் மத்தியிலே தாழ்ந்தோர் வாய்டைக்கப்படுகின்றார்கள். ஆனால் படைத்த தேவன் வறியவர்களை மற்றப்பதில்லை. கிருபையுள்ளவர் தம்மை நோக்கி கூப்பிடுகின்ற பெரியோரையும் சிறியோரையும் ஒருபோதும் புறம்பே தன்னுவதி ல்லை. விசுவாசத்தோடு உங்கள் குழந்தையை அவரிடத்தில் கூறுங்கள். மற்றவர்கள் என்ன நினைப்பார்கள் என எண்ணி மௌனமடையாமல், இயேசுவை நோக்கி கூப்பிடுங்கள்.

**ஹுக்கா 18:42**

இயேசு அவனை நோக்கி: நீ பார்வையடைவாயாக, உன்விசுவாசம் உன்னை இரட்சித்தது என்றார்.

**ஜெபம்:** கிருபை நிறைந்த தேவனே, உம்மை நோக்கி கூப்பிடுகிற ஒருவரையும் நீர் புறம்பே தள்ளுவதில்லை. விசுவாசத்தோடு உம்முடைய நேரத்திற்காக காத்திருக்க என்னை பெலப்படுத்தும். இரட்சகர் இயேசுவறியாக ஜெபிக்கிறேன் ஆமேன்.

## முன்னறிந்து அழைத்த தேவன்

அக்காலத்திலே உரோம ராஜ்யத்தின் குடியுரிமை மிகவும் மேன் மையாக எண்ணப்பட்டது. சவுல் (பவுல் என பின்பு அழைக்கப் பட்டவர்) என்பவர் உரோம ராஜ்யத்தின் குடியுரிமை உடையவராக இருந்தார். இஸ்ரவேல் வம்சத்தில் பென்யமீன் கோத்திரத்தில் பிறந்த எபி ரெயன், இஸ்ரவேல் முறைமைகளை கடைப்பிடித்தவர், சட்டதுட்டங்களின்படி குற்றமற்றவர். வேத பிரமாண ந்களை கற்றுத் தேர்ந்தவர். இப்படியாக, யூத தலைவர்கள் மத்தியிலே யும், சமுதாயத்திலும் அந்தஸ்துள்ள வர். கிறிஸ்தவர்களை சிறை ப்பிடிக்கு ம்படியாக தமஸ்கு ஊருக்கு பட்டப் பகலில் சென்று கொண்டிருந்தார். அப்படி அவர் பிரயாணப்பட்டுத் தமஸ்கு வுக்குச் சமீபமானபோது, மத்தியான வேளையிலே, சதியாய் வானத்திலி ருந்து பேரொளி உண்டாகி, அவரைச் சுற்றிப் பிரகாசித்தது. அவர் தரையிலே விழுந்தார். அப்பொழுது: சவுலே, சவுலே, நீ என்ன ஏன் துன்பப்படுத்து கிறாய் என்று சொல்லுகிற ஒரு சத்த த்தைக் கேட்டார். அதற்கு அவர்: ஆன் டவரே, நீர் யார் என்றார். அவர்: நீ துன்பப்படுத்துகிற நசரேய னாகிய இயேசு நானே என்றார். அப்பொழுது, ஆண்டவரே, நான் என்ன செய்யவேண்டும் என்றார். அதற்குக் கர்த்தர்: நீ எழுந்து, தமஸ்கு வுக்குப் போ, நீ செய்யும்படி நியமிக்கப்பட்டதெல்லாம் அங்கே உனக்குச் சொல்லப்படும் என்றார். ஆம்! உலக முறைமையின்படி சன்மார்க்கணாக இருந்த சவுல் இப்படியான நிலையிலே இயேசுவை சந்தி த்தார். எங்கள் பிறப்பும், வம்சமும், கோத்திரமும், குடியுரிமைகளும், கல்வி அந்தஸ்துக்களும், ஒரு வேளை இந்த உலகிலே நாங்கள் யார் என்பதை நிர்ணயிக்கலாம். அவைகளால், நீதியை நிறைவேற்றுவேன் என்று ஒரு மனிதன் நினைத்தால், அந்த உலக நீதி, தேவனுடைய சித்தத்தை அவனுடைய வாழ்விலே நிறைவேற்றப் போவதில்லை. நீதி பரரை தரிகிக்கவும், அவருடைய திரு வாரததைகளைக் கேட்கவும், சவுல் என்பவரை தேவன் முன்குறித்திருந்தார். அது போலவே எங்களையும் தமக்கென முன்குறித்திருக்கின்றார்.

### அப்போஸ்தலர் 22:14

நம்முடைய முன்னோர்களின் தேவனுடைய திருவளத்தை நீ அறிய வும். நீதிபரரைத் தரிசி க்கவும். அவருடைய திருவாய்மாழியைக்கேட்க வும். அவர் உன்னை முன்னமே தெரிந்துகொண்டார்.

**ஜெபம்:** சர்வ வல்லமையுள்ள தேவனே, உலக தோற்றத்தின் முன்னமே, உம்முடைய உன்னத அன்பால் என்ன முன்குறித்திருக்கின்றீர். அதை உணர்ந்து உம் சித்தத்தை நடப்பிக்க எனக்கு கிருபை செய்யும். இரட்சகர் இயேசு வழியாக ஜெபிக்கிறேன் ஆமேன்.

## என்னையும் தேடி வந்தார்

தீராத வியாதியுடன் இருந்த ஸ்திரி, சமுதாயத்தினால் துரோகி என்று கருதப்பட்ட சகேயு என்னும் மனிதன், அசத்த ஆவிகளால் பிடிக்கப் பட்டு தனித்துவிடப்பட்ட மனிதன், மோக பாவத்தில் கையும் களவு மாக பிடிக்கப்பட்ட ஸ்திரி, தெருவிலே பிச்சை கேட்டுக் கொண்டிருந்த குருடனாகிய பர்த்திமேயு, சமுதாயத்தினாலும், மதத் தலைவர்களினாலும் அங்கீகாரம் பெற்ற சவுல் என்னும் மனிதன், இப்படியாக பலதரப்பட்ட மனிதர்களை வெவ்வேறான குழந்தைகளிலே, இயேசு சந்தித்தார். அவரை விகவாசித்து, அவரை சந்தித்த யாவரும் விருதுதலையடைந்தார்கள். அந்த அன்புள்ள தெய்வம் இயேசு ஒரு நாள் என்னையும் உங்களையும் தேடி வந்தார். பாவ இருளிலே, இந்த உலகத்தின் மாயையில் அழிந்து போகாமல், நித்திய வாழ்வை அடையும்படி உன்னதமான அழைப்பைக் கூறார். தேவன், தம்முடைய ஒரேபேறான குமாரனை விகவாசிக்கிறவன் எவனோ அவன் கெட்டுப்போகாமல் நித்தியஜீவனை அடையும்படிக்கு, அவரைத் தந்தருளி, இவ்வளவாய் உலகத்தில் அன்புக்கார்ந்தார். தம்மை அறியாத அந்தியர்கள் அழிந்து போகும்படியாக அல்ல, ஒருவரும் அழிந்து போகாதுபடிக்கு, தம்மை ஒப்புக் கொடுத்தார். பர லோக மேன்மைகளை தழுந்து, இந்த பூமியிலே பாலகளாக பிறந்தார். தரித்திரருக்குச் சுவிசேஷத்தைப் பிரசங்கிக்கும்படி, இருதயம் நரங்கு ஸ்தவர்களைக் குண்மாக்கவும், சிறைப்பட்டவர்களுக்கு விடுதலையையும், குருடருக்குப் பார்வையையும் பிரசித்தப்படுத்தவும், நொறுங்குண் டவர்களை விடுதலையாக்கவும், கர்த்தருடைய அநுக்கிரக வருஷத்தைப் பிரசித்தப்படுத்தவும் இந்த உலகத்திற்கு வந்தார். தொல்லை, துயர், வறுமை, தீரா நோயினால், ஒடுக்கப்பட்டவர்கள், வழிதெரியாமல் தத்தளிக்கின்றார்கள். உலக ஜூகவரியத்தினால் நிறைந்திருப்போர், தாங்கள் நிறைவடைந்திருக்கின்றோம் என்னும் குருட்டாட்டத்திலே சிக்கியிருக்கின்றார்கள். யாவருக்கும் ஒரு நற்செய்தி! இயேசு அழைக்கின்றார்!

### யோவான் 3:17

உலகத்தை ஆக்கினை க்குள்ளாகத் தீர்க்கும்படி தேவன் தம்முடைய குமாரனை உலகத்தில் அனுப்பாமல். அவராலே உலகம் இரட்சிக்கப்படுவதற்காகவே அவரை அனுப்பினார்.

**ஜெபம்:** அன்பின் பரலோக தந்தையே, இந்த உலகத்தின் மாயைக்குள் சிக்கி மாண்டு போகாமல், திவ்விய சூபாவத்திற்கு பங்காளியாக என்னை அழைத்ததற்காக நன்றி. முடிவுபரியந்தம் வழிநடத்துவிராக. இரட்சகர் இயேசு வழியாக ஜெபிக்கிறேன் ஆமேன்.

அனுதினமும் வேதத்தை கருத்தோடு வாசியுங்கள்

## பயபக்தியுடன் சேருவோம்

பழைய ஏற்பாட்டின் நாட்களிலே, சவுல் என்னும் ஒரு சாதாரண மனி தனை, தேவனாகிய கர்த்தர் தாமே, சாமுவேல் என்னும் தீர்க்கதறிசி வழியாக, சமஸ்த இஸ்ரவேலுக்கும் ராஜாவாக்கினார். காலப்போக்கிலே, சவுல் ராஜா, தேவனுடைய நியமங்களை அற்பமாக என்னாத் தொடங்கிவிட்டார். அது எப்படியெனில், தேவன் நியமித்த ஒழுங்குகளை, அவர் கூறும் வார்த்தைகளை அப்படியே செய்வதற்கு பதிலாக, சமரசம் செய்தார். கர்த்தருடைய சத்த த்திற்குக் கீழ்ப்படிகிறதைப்பார்க்கிலும், சர்வாங்க தகனங்களும் பலிகளும் கர்த்தருக்குப் பிரியமாயிருக்குமோ? புலி யைப்பார்க்கிலும் கீழ்ப்படிதலும், ஆட்டுக்கடாக்களின் நினைத்தைப்பார்க்கிலும் செவிகொடுத்தலும் உத்தமம் என்று தேவனுடைய மனுஷனாகிய சாமுவேல், சவுல் ராஜாவின் மதியின்தை கண்டித்தார். இன்றைய நாட்களிலே, தேவ ஆராதனைக்கு நாங்கள் கூடிவரும் போது, நாங்கள், தேவனுடைய வார்த்தைகளுக்கு கீழ்ப்படியும் எண்ணத்துடன் கூடி வரவேண்டும். தேவாலயத்துக்குப் போகும் போது எங்கள் என்னங்களையும், செயல்களையும் காத்துக் கொள்ள வேண்டும். ஏனெனில், மூட்டகள், தேவனுடைய வார்த்தைகளை அற்ப மாக என்னி, அவர் கற்பனைகளுக்கு கீழ்ப்படியாதபடிக்கு தங்கள் இருதயங்களை கடினப்படுத்துகின்றார்கள். ஆனால், துணிகரமாக, தேவனுக்கு பலிகளை செலுத்த முயல்கின்றார்கள். இவர்கள் தாங்கள் செய்கிறது தீமையென்று அறியாதிருக்கிறார்கள். தங்கள் செவிகளை அடைத்து கொண்டு, வாயை விசாலமாக திறக்கின்றார்கள். நிதானமாய் நடக்கிறவன் கர்த்தருக்குப் பயப்படுகிறான் தன் வழிகளில் தாறுமாறானவனே அவரை அலட்சியம்பண்ணுகிறான். மூட்ட பாவத்தைக்குறித்துப் பரியாசம்பண்ணுகிறார்கள். பரியாசக்காரன் ஞானத்தைத் தேடியும் கண்டுபிடியான். அறிவுள்ள உதடுகளை அங்கே காணப்படாது எனவே தேவ சமுகத்திற்கு செல்லும் போது, மூட்ட பலியிடுவதுபோலப் பலியிடுவதைப்பார்க்கி லும் செவிகொடுக்கச் சேர்வதே நலம். நாங்கள் அவ்வண்ணமாக எங்கள் துதிபலிகளை செலுத்தினாலும், தாழ்மையுள்ள இருதயத்தோடும், கேட்கும் செவிகளோடும், தேவனன்டை சேரக்கடவோம்.

### பிரசங்கி 5:1

நீ தேவாலயத்துக்குப் போகும்போது உன் நடையைக் காத்துக்கொள்

**ஜெபம்:** இருதயங்களை ஆராய்ந்து அறியும் தேவனே, என் வாயின் வார்த்தைகளும். இருதயத்தின் தியானங்களும் உமது சமுகத்திலே பிரியமாயிருக்கும்படிக்காய், என்னை உணர்வுள்ளவனா(ளா)க்கும். இரட்சகர் இயேசு வழியாக ஜெபிக்கிறேன் ஆமேன்.

## பரலோக மேனி

தற்பொழுது, அழிந்து போகும் இந்த பூமிக்குரிய கூடாரமாகிய சர்ர த்தை அணிந்திருக்கும் நாங்கள், மகிமையான பரலோக மேனியை தரித்துக் கொள்ளும்படியாய், மன்னின் சாயலை கண்ணது, விண்ண வர் இயேசுவின் சாயல் அடையும்படியாய் நானுக்கு நாள் நாங்கள் மறுஞுபாமாக்கப்பட்டு வருகின்றோம். இயேசு கிறிஸ்துவுக்கு ஒப்பான சாயலை அடைவதே எங்கள் நோக்கம். எனவே நாங்கள் எங்கள் வாழ்வை ஒப்பிட்டு பார்ப்பதற்கு ஒரு அளவு கோலை வைத்திருக்க வேண்டுமானால், அந்த அளவு கோல், கர்த்தராகிய இயேசு கிறிஸ்துவாகவே இருக்கின்றார். இந்த உலகிலே வாழும் மனிதர்கள், தங்களை, மற்றவர்களோடு ஒப்பிட்டு மனத்திருப்தியடைகின்றார்கள். மற்றவனை போல நான் குறைவான வாழ்க்கை வாழுமால், அவனைவிட நான் ஹாக வாழ்கின்றேன் என்று கயந்தியின் அளவுகோலை வைத்திருக்கின்றார்கள். இப்படியாகவே, ஒரு பரிசேஞ்சும் (சமுதாயத்தில் நன்மதிப்பு பெற்ற குழுவை சேர்ந்தவனும்), பாவியென்று கணிககப்பட்ட ஆயக்காரனும் (ரோமாருக்கு வரி வகுவிப்பவர்களின் குழு) ஜெபிக்கும்படியாக சென்றார்கள். பரிசேயனின் கண்கள் ஆயக்காரன் மேல் இருந்தது. அவன் தன் நற்கிரியைகளை குறித்து பெருமை பாராட்டி னான். தான் பாவியாகிய ஆயக்காரனைவிட பரிசுத்தமுள்ளவன் என்று தன் நிலையை நியாயப்படுத்தினான். இப்படிப்பட்ட துணிகரமான எண்ணத்துடன் அவன் தேவ சமுகத்தில், தன்னை உயர்த்தினான், தன் இருதயத்திலே மேட்டிமை கொண்டான். ஆனால், ஆயக்காரனே, தன் கண்களையும் வாங்கத்துக்கு ஏற்றுக்கூட துணியாமல், தன் மார்பிலே அடித்துக்கொண்டு தேவனே! பாவியாகிய என்மேல் கிருபையாயிரும் என்று சுருக்கமாக, கருத்துடன் கூறினான். அந்த ஆயக்காரனே, தேவ கிருபையை பெற்று வீடு திரும்பினான். தேவசமுகத்தில் நீ துணி கரமாய் உன் வயினால் பேசாமலும், மனம்பதறி ஒரு வார்த்தையையும் சொல்லாமலும் இருக்க வேண்டும். மற்றவர்களுடன் எங்கள் வாழ்க்கையை ஒப்பிட்டு மேட்டிமையடையாமல், இயேசுவை பின்பற்றி அவரைப் போல மாறவேண்டும்.

### பிரசங்கி 5:2

தேவன் வானத்திலிருக்கிறார் நீ பூமியிலிருக்கிறாய். ஆதலால் உன் வார்த்தைகள் சுருக்கமாயிருப்பதாக.

**ஜெபம்:** பரலோக தேவனே, மற்றவர்களுடன் என்னை ஒப்பிட்டு திருப்தியடையாமல், எப்போதும், கர்த்தராகிய இயேசுவையே என் முன்வைத்து, நானுக்கு நாள் மறுஞுபாமாகும்படி என்னை வழிநடத்திச் செல்விராக. இரட்சகர் இயேசு வழியாக ஜெபிக்கிறேன் ஆமேன்.

## நன்றி கூறுவோம்...

ஒரு மனிதனின் குடும்பம் மிகவும் இக்கட்டான குழ்நிலையில் அகப் பட்டிருக்கும் போது, அவனுடைய நண்பன் ஒருவன், தனக்கிருந்த பெலத்தின்படி, ஒரு சிறிய உதவியை செய்தான். அந்த நண்பன், அந்த உதவியை குறித்து பெருமை பாராட்டாமல், தன் நண்பனுக்கு ஏடுதா ஒரு வகையில் உதவ வேண்டும் என்று, மனதார அந்த உதவியை செய்தான். பிற்பாடு அதை மறந்து போனான். பல ஆண்டுகள் கடந்தும், அந்த உதவியை பெற்ற மனிதன், தன் நண்பன் செய்த உதவியை பற்றி அடிக்கடி பேசிக் கொள்வான். உலக மனிதர்களின் பார்வையிலே, அவன் நண்பன் செய்த உதவி அற்பமாக இருந்த போதிலும், இந்த மனிதன், நன்றியுள்ளவனாகவே இருந்தான். சில வேளைகளிலே இக்கட்டான குழ்நிலையில், உதவிகளை பெற்றவர்கள், காலங்கள் மாறும் போது, தங்கள் முன்னிலைமையை சீக்கிரமாய் மறந்து போய்விடுகின்றார்கள். “அவர்கள் என்ன பெரிதாக செய்தார்களா? ஒரு சின்ன உதவியைத் தானே செய்தார்கள். இது என்ன புதுமையான காரியங்களா? உலகிலே எத்தனை பேர் இப்படி செய்கின்றார்கள்” என்று நன்றியற்ற வார்த்தைகளை பேசிக் கொள்வார்கள். அல்லது அவர்கள் தங்கள் கடமைகளைத் தானே செய்தார்கள் என்று கூறிக் கொள்வார்கள். தேவனின் ஒவ்வொரு கிருபையும், எங்கள் வாழ்க்கையில் பல வழிகளிலே வெளிப்படுத்தப்படுகின்றது. தந்தை, தாய், சகோதரர்கள், உறவினர், நண்பர்கள், அயலவர்கள், வாழ்க்கையிலே இடைப்படும் மனிதர்கள், மற்றும் தேவனுடைய படைப்புக்கள் வழியாகவும் தேவ கிருபை கொடுக்கப்படுகின்றது. உங்களுக்கு உதவிய அல்லது உதவும் மனிதர்களுக்கு நன்றியற்றவர்களாக இருந்து கொண்டு, தேவனை உண்மை மனதுடன் ஆராதிக்க முடியாது. எனவே யாராவது உங்களுக்கு பெரிதான நன்மையோ அல்லது சிறிதான நன்மையோ, செய்திருந்தால், அவற்றை தேவ சமுகத்திலே நினைந்தருளி, கிருபையை அருளிய தேவனுக்கும், கருவிக்யாய் செயலாற்றிய மனிதர்களுக்கும் இந்நாட்களிலே, நன்றியற்றலு ஸ்ளவர்களாயிருங்கள்.

### கொலோசெயர் 3:15

தேவசமாதானம் உங்கள் இருதயங்களில் ஆளுக்க வது. இதற்கென்றே நீங்கள் ஒரே சீரமாக அழைக்கப்பட்டார்கள் நன்றியறிதலுள்ளவர்களாய் மிருங்கள்.

**ஜெபம்:** அன்புள்ள தேவனே, கடந்த காலங்களிலே உம் முடைய கிருபை வெளிப்படும்படியாய் நீர் கருவியாய் உபயோகித்த பாத்திரங்களுக்கும் நன்றியறிதலுள்ளவர்களாக வாழ என்னை உணர்வுள்ளவனாளாக்கும். இரட்சகர் இயேசு வழியாக ஜெபிக்கிறேன் ஆமேன்.

## நன்மைகள் எத்தனை எத்தனையோ!

நாங்கள் வருட இறுதி நாட்களில் மட்டுமல்ல, எப்போதும் தேவனுக்கு நன்றியுள்ளவர்களாக இருக்க வேண்டும் என்பது உண்மையான கூற்று. எனினும், இந்த நாட்களை, நாங்கள் இன்னும் அதிகமாக தேவ னுக்கென்று விசேஷிப்பது நல்லது. உலகபோக்கிலே வாழும் தேவ னையறியாத மனிதர்கள் எப்படியாக இந்த நாட்களை செலவழிக்கின்றார்கள் என்பதை குறித்து விமர்சிப்பதில் எங்க ஞக்குக்கு பலன் ஏதும் இல்லை. எங்கள் குழந்தை எப்படியாக இருந்தாலும், விசேஷமாக இந்த நாட்களிலே நாங்கள் தேவனுக்குள் நாங்கள் மகிழ்ச்சி யாக இருக்க வேண்டும். மற்றவர்களுடன் எங்கள் வாழ்க்கைத் தரத்தை ஒப்பிட்டு எங்களிடத்தில் என்ன இல்லை என்பதைக் குறித்து துக்கிக்காமல், எங்களிடம் இருப்பவைகளை குறித்து நன்றியறிதலுள்ளவர்களாக இருக்க வேண்டும். தேவனிடத்தில் ஏற்றுத்த சில விண்ணப்பங்களுக்கு இன்னும் நான் எதிர்பார்த்த பதில் வரவில்லை என்று சோர்ந்து போகாமல், எல்லாவற்றையும் அதினதின் காலத்தில் நேர்த்தியாய் அழகாய் செய்து முடிக்கும் தேவன் எங்குஞ்கு இருக்கின்றார் என்று நன்றியறிதலுள்ளவர்களாக இருக்க வேண்டும். அடுத்த வருடத்தில் நடக்க வேண்டிய காரியங்களையும், அவைகளை நடத்தி முடிக்க தேவையான நிர்வாகத்தையும் குறித்து மன அழுத்தம் கொள்ளாமல், இந்த ஆண்டில், தேவன் செய்த உபகாரங்களை நினைத்து நன்றியறிதலுள்ளவர்களாக இருக்க வேண்டும். எங்கள் பாவங்களை போக்கும் படியாக, விண்ணகத்திலுள்ள மேன் மைகளை துறந்து, மண்ணகத்திலே எளிமையான கோலம் எடுத்து, எங்கள் பாவங்களை பரிகரிக்கும்படி, கடைசித் துளி இரத்தத்தையும் சிந்திய கர்த்தராகிய இயேசுவை நோக்கி பாருங்கள். நாங்கள் நித்திய வாழ்வு அடைய வேண்டும் என்பதற்காகவே அவர் இந்த பூவுலகிற்கு வந்தார். அப்படிப்பட்ட தெய்வத்தை கொண்டிக்கிற பாக்கியத்தை நினைத்து நன்றி செலுத்துங்கள். கர்த்தரைத் தங்களுக்குத் தெய்வமாகக் கொண்ட ஜாதியும், அவர் தமக்குச் சுதந்தரமாகத் தெரிந்து கொண்ட ஜனமும் பாக்கியமுள்ளது.

### சங்கீதம் 33:12

கர்த்தரைத் தங்களுக்குத் தெய்வமாகக்கொண்ட  
ஜாதியும். அவர் தமக்குச் சுதந்தரமாகத் தெரிந்து  
கொண்ட ஜனமும் பாக்கியமுள்ளது.

**ஜெபம்:** பரலோக தேவனே, நீர் என்னுடைய வாழ்வில் செய்து வருகின்ற நன்மைகளை உணர்ந்து கொண்டு, நன்றியறிதலுள்ளவனாளாக வாழி. என் மனக் கண்களை தெளிவடையச் செய்விராக. இரட்சகர் இயேசு வழியாக ஜெபிக்கிறேன் ஆமேன்.

## நன்றி சொல்ல தாமதம் ஏன்?

விளையாட்டுப் போட்டியில் பங்குபற்றி, சிறப்பாக விளையாடி, வெற்றிபெற்ற விளையாட்டு வீரன் ஒருவன். மைதானத்தைவிட்டு, விலகிப் போகும் முன்னே, எளிமையான தன்மேல் நம்பிக்கை வைத்து, சிறுவயதிலிருந்து, தன்னை பயிற்றுவித்து தனது பயிற்றுநிடம் சென்று, கண்ணாரோடு நன்றி செலுத்தினான். சற்று இந்த சம்பவத்தை சிந்தித்துப் பாருங்கள். சிலர் தேவனிடம் முக்கிய விண்ணப்பத்திற்காக ஜெபம் செய்து, அந்த கார்யத்தை பெற்றுக் கொண்டபின் அல்லது வெற்றி பெற்ற பின், அந்த வெற்றியின் முழு மேன்மை யும் தங்களுடையதாக்கிக் கொள்கின்றார்கள். நான் செய்து முடித்தேன், நான் ஜெயித்தேன் என்று சொந்த கிரி யைகளைக் குறித்துவிளக்கமாக பேசிய பின், எங்கேயோ ஒர் இடத்தில் இயே கவே நன்றி என்று கூறிக் கொள்வார்கள். கல்வியிலோ, விளையாட்டிலோ, வேறொந்த போட்டியிலோ அல்லது வாழ்க்கையின் குழந்தையிலோ ஜெயம் பெற்றவர்கள், சில வேளங்களிலே, வாணையில் அல்லது தொலைக்காட்சியின் கலந்துரையாடவில் பங்குபெற்றும் போதும். இயேசு இதை எனக்கு செய்தார் என்று வெளிப்படையாக கூறுவதற்கு தயங்கிக் கொள்கின்றார்கள். ஒரு சமயம், கர்த்தராகிய இயேசு, தம்மை தேடி வந்த 10 குஷ்டரோகமுள்ள மனுஷரை கூக்கினார். அவர்களில் ஒருவன் பூதமார்க்கத்தின்படி தள்ளிவிடப்பட்ட மனுஷனாக இருந்தான். அவன் தான் ஆரோக்கியமானதைக் கண்டு, திரும்பிவந்து, உரத்த சத்தத்தோடே தேவனை மகிழமைப்படுத்தி, அவருடைய பாதத்தருகே முகங்குப்புற விழுந்து, அவருக்கு ஸ்தோத்திரங்கெலுத்தினான். பல ஐங்கள் முன்னினையில் அந்த அந்நிய மனுஷனுடைய நன்றியறிதலை இயேசு மெச்சினார். நாங்களும் நன்மையை பெறும் போது, மனிதர்களுக்கும், தேவனுக்கும் நன்றி செலுத்த தாமதிக்கக் கூடாது. வெளியரங்கமாக தேவனுக்கு சாட்சி பகரவேண்டும்.

**லூக்கா 17:15-16**

அவர்களில் ஒருவன் தான் ஆரோக்கியமான தைக் கண்டு, திரும்பிவந்து, உரத்த சத்தத்தோடே தேவனை மகிழமைப்படுத்தி, அவருடைய பாதத்தருகே முகங்குப்புற விழுந்து, அவருக்கு ஸ்தோத்திரங்கெலுத்தினான். அவன் அவன் சமாரியனா யிருந்தான்.

**ஜெபம்:** இரக்கமுள்ள தேவனே, உம்மிடத்தில் நன்மை பெறும் நான், தாமதமின்றி, தயக்கமின்றி, வெளியரங்கமாக உமக்கு சாட்சி பகரும்படி எனக்கு உணர்வுள்ள இருதயத்தைத் தாரும். இரட்சகர் இயேசு வழியாக ஜெபிக்கிறேன் ஆமேன்.

அனுதினமும் வேதத்தை கருத்தோடு வாசியுங்கள்

41

## நாட்களை எண்ணும் அறிவு...

அவனுடைய நாட்கள் இம்மாத்திரம் என்று குறிக்கப்பட்டிருக்கிறபடி யால், அவனுடைய மாதங்களின் தொகை உம்மிடத்தில் இருக்கிறது அவன் கடந்துபோகக்கூடாத எல்லையை அவனுக்கு ஏற்படுத்தின்ற என்று யோபு என்ற பக்தன் கூறினார். மேலும் தாவீது ராஜா தன்னுடைய சங்கீதத்திலே, “கர்த்தாவே, நான் எவ்வளவாய் நிலையற்றவன் என்று உணரும்படி என் முடிவையும். என் நாட்களின் அளவு இவ்வளவு என் பதையும் எனக்குத் தெரிவியும். இதோ, என் நாட்களை நாலு விரற்கடையள வாக்கின்ற என் ஆயுச உமது பார்வைக்கு இல்லாதது போலிருக்கிறது. எந்த மனுஷனும் மாயையே என்பது நீச் சயம். வேஷமாகவே மனுஷன் திரிகிறான். விருதாவாகவே சஞ்சலப்படுகிறான் ஆஸ்திரைச் சேர்க்கிறான், யார் அதை வாரிக்கொள்ளுவான் என்று அறியான்” என்று பாடினார். ஆம் பிரியமானவர்களே, நாட்களை எண்ணும் அறிவு, காலங்களை அறிந்து கொள்ளும் ஞானம் எங்கள் யாவருக்கும் தேவை. இந்த ஆண்டும் மிகவும் விரைவாக முடிவுக்கு வந்து விட்டது. நாட்கள் வெகுவிரைவாக ஒடிக்கொண்டிருக்கின்றது. இயேசு தரும் ஆண்மீக மீட்டபை பெற்றவர்கள், கடந்துபோன ஆண்டுகளை திரும்பிப் பார்த்து, துக்கங்கொண்டாடாதிருங்கள். ஒரு வேளை கடந்த நாட்களில் மனவேதனைகள் ஏற்பட்டிருந்தால், அவற்றை கர்த்தரிடம் ஒப்புவியுங்கள். ஏனெனில் இனிவரப்போகும் நித்திய வாழ்வு மேன்மையானது. எனவே கத்தருக்குள் எப்பொழுதும் மகிழ்ச்சியாக இருக்க கற்றுக் கொள்ளுங்கள். அவருக்கு நன்றி செலுத்துங்கள். யார் உங்களை கைவிட்டாலும், அவருக்குள் சந்தோஷமாக இருங்கள். தம்மை தேடுகிற யாவருக்கும் அவர் அருகில் இருக்கின்றார். ஒரு வேளை இயேசு தரும் ஆண்மீக மீட்டபை நீங்கள் இன்னும் பெற்றுக் கொள்ளாவிடின், இதுவே நல்லதருணம். இந்த உலகம் தரும் செலவும், சுகம், இன்பம் யாவும் அநித்தியமானவைகள் என்று உணர்ந்து கொள்ளும்படியாக நித்தியராகிய இயேசு ஆண்மீக இரட்சிப்பை கொடுக்க காத்திருக்கின்றார். இந்த உலக போக்கிலே வாழ்ந்து நாட்களை விரயப்படுத்தாமல், கர்த்தரை அறியும்படி அவர் தந்த சிலாக்கியத்திற்காக அவரைத் துதியங்கள். கர்த்தர் உங்களை ஆச்சரவதிப்பாராக!

### சங்கீதம் 90:12

நாங்கள் ஞான இருதய முள்ளவர்களாகும்படி. எங்கள் நாட்களை எண்ணும் அறிவை எங்களுக்குப் போதித்தருங்கும்.

**ஜெபம்:** அன்புள்ள பரலோக தந்தையே, இந்த ஆண்டு முழுவதும் என்னை காத்து, உமது கிருபையினால் நாள்தோறும் என்னை நடத்தி வந்தீர். நீர் செய்த எல்லா நன்மைக்கும் உமக்கு ஸ்தோத்திரம். இரட்சகர் இயேசு வழியாக ஜெபிக்கிறேன் ஆமேன்.

# அன்பான வாசகர்களுக்கு!

‘உள்ளான மனிதன்’ பிரதியை பெற்றுக் கொள்ளுங்கள்! உள்ளான மனிதன் சஞ்சிகையின் மென்பிரதியை எங்கள் இணையத்தளத்தில் வாசிக்கலாம். அத்துடன் அனுதின தியானம் என்ற தலைப்பின் கீழ், ஒரு தனிப்பட்ட இணையத்தள பக்கமும் பதிவேற்றப்பட்டுள்ளது. புத்தகங்களை தபால் மூலம் பெற்றுக்கொள்ள, உங்கள் முகவரியை, மின்-அஞ்சல் ஊடாகவோ, அல்லது தொலைபேசி ஊடாகவோ எங்களுக்குத் தெரியப்படுத்தலாம். அல்லது அடுத்த பக்கத்திலுள்ள விண்ணப்பப் படிவத்தில் உங்கள் விபரங்களை பதிவு செய்து, எங்கள் முகவரிக்கு அனுப்பிவையுங்கள்.

மாதாந்தம் இந்த சஞ்சிகையை வாசித்த பின்பு மற்றவர்களுடனும் பகிர்ந்து கொள்ளுங்கள். கூடுமானவரை, தேவனை அறியாதவர்களுடன் இதனை பகிர்ந்து கொள்ளுங்கள். தேவனுடைய ஜீவ வார்த்தைகள், அந்தந்த நாளுக்கு மட்டுப்படுத்தப்பட்டவைகள்லல்.

தற்போது கிறிஸ்தவ ஆவிக்குரிய ஜக்கியமொன்றிலும் இணைந்திருக்காவிட்டால், எங்களுடன் சேர்ந்து தேவனை ஆராதிக்கும்படியாக உங்களை வரவேற்கின்றோம்.

தேவன், தம்முடைய ஒரேபேறான குமாரனை விசவாசிக் கிறவன் எவனோ அவன் கெட்டுப்போகாமல் நித்திய ஜீவனை அடையும்படிக்கு, அவரைத் தந்தருளி, இவ்வளவாய் உலகத்தில் அன்புக்கூர்ந்தார். (யோவான் 3:16)

கிருபையின் கூடாரம் அப்போஸ்தல சபை

ரொரன்றோ, கன்டா 416.613.2909

உள்ளான மனிதன் மாதாந்த பிரதி  
**விண்ணப்பப் படிவம்**

முழுப் பெயர் FULL NAME:

முகவரி ADDRESS:

நகரம் CITY:

தபால் குறியீடு POSTAL CODE:

மாநிலம் PROVINCE:

தொலைபேசி TELEPHONE:

மின் அஞ்சல் E-MAIL:

விண்ணப்பப் படிவம் அனுப்பப்பட வேண்டிய முகவரி

THE INNER MAN – GTAC  
7700 MARKHAM ROAD  
P. O. BOX 3052  
MARKHAM, ON L3S 4T1

MAIL THE APPLICATION FORM TO THE ABOVE MENTIONED ADDRESS

# விடுதலை தரும் தெய்வம் இயேசு!

அவர் (கர்த்தர்) உன் அக்கிரமங்களையெல்லாம் மன்னித்து, உன் நோய்களையெல்லாம் குணமாக்கி, உன் பிராண்னை அழிவுக்கு விலக்கி மீட்டு, உன்னை கிருபையினாலும் இரக்கங்களினாலும் முடிகுட்டி, நன்மையினால் உன் வாயைத் திருப்தியாக்குகிறார்; கழுகுக்குச் சமானமாய் உன் வயது திரும்ப வாலவயது போலாகிறது.

ஒடுக்கப்படுகின்ற யாவருக்கும், கர்த்தர் நீதியையும் நியாயத்தையும் செய்கின்றார். அவர் தமது வழிகளை மோசேக்கும், தமது கிரியைகளை இஸ்ரவேல் புத்திரருக்கும் தெரியப்பண்ணினார். கர்த்தர் உருக்கமும், இரக்கமும், நிடியசாந்தமும் மிகுந்த கிருபையுமுள்ளவர். அவர் எப்பொழுதும் கடிந்து கொள்ளார்; என்றைக்கும் கோபங்கொண்டிரார்.

அவர் நம்முடைய பாவங்களுக்குத்தக்கதாக நமக்குச் செய்யாமலும், நம்முடைய அக்கிரமங்களுக்குத் தக்கதாக நமக்குச் சரிக்கட்டாமலும் இருக்கின்றார். பூமிக்கு வானம் எவ்வளவு உயரமாயிருக்கிறதோ; அவருக்கு பயப்படுகிறவர்மேல் அவருடைய கிருபையும் அவ்வளவு பெரிதாயிருக்கின்றது. மேற்குக்கும் கிழக்குக்கும் எவ்வளவு தூரமோ, அவ்வளவு தூரமாய் அவர் நம்முடைய பாவங்களை நம்மைவிட்டு விலக்கினார். தகப்பன் தன் பிள்ளைகளுக்கு இரங்குகிறதுபோல, கர்த்தர் தமக்கு பயந்தவர்களுக்கு இரங்குகிறார். ஆமேன்!

## புது வருட நள்ளிரவு ஆராதனை

**LOCATION: Armadale Community Centre**

**2401 Denison St, Markham, ON L3S 1G3**  **416.613.2909**

**திங்கள் மார்க்டி 31, இரவு 10 மணிக்கு**

(New Year eve mid-night service on Monday December 31, 2018 at 10 PM - On  
Denison St, One Block West of McCowan Road)

தியானக் குறிப்புக்களை எங்கள்  
இணையத் தளத்தில் வாசிக்கலாம்.

**gtachurch.ca**

ஞாயிறு ஆராதனை காலை 10 மணிக்கு

210 SILVER STAR BLVD., UNIT 807,  
SCARBOROUGH, ON M1V 5J9, CANADA  416.613.2909  
www.aavahaniam.org | noolaham.org | aavahaniam.org